

בעהש"ה

קונטרס

טעם זקנים

שיחות התחזקות בעבודת השם
ע"ד הסלולה של
רביה"ק מור"זר"ן מברסלב זי"ע
מאת הרה"ח ר' לוי יצחק בענרער ז"ל

מתובל בסיפורי עובדות
מאנ"ש מדורות הקודמים

קונטרס

קמ"ב

יו"ל: י"ג תמוז ה'תשפ"ד לפ"ק

מכון

טעם
זקנים

שדמותו ש"פ
רבי לוי יצחק בנרד ז"ל

תוכן השיעור

בשמחה תמיד

התעוררות נאר מיט התחזקות

ווינציגער א קוק!

"טוה מיר אָן א באָרד"...

דער דריי-און-דרייסיגסטער שבח!

א ריינע באָרד!

אוועקגעפארן ביי דער לוייה

שלאף נישט!

אויף מיר וואלט איר געקריגט!?

זיין איינציגסטע טרייסט

דער גוסס זיצט און האקט שטיקער יורה
דעה...

זיין געניט אין די וועגן

נישט טשעפען דעם שולחן ערוך

פארוואס האלטן מיר דעם שולחן ערוך?

אליין אין א דערפל אָן קיין תקיעות

צוועלף פאמיליעס זיך אויפגעהויבן

אויף יו"ט פאר אָן אתרוג...

ווער האט נישט געשיקט אין זייערע
שולעס?

דריי ג-א-נ-צ-ע יארן עומד געווען
בנסיון!

איינגעגעבן די קינדער אלס
געשטארבן...

"כל אָפּר יקרא בָּשֵׁם ה' יִמְלֵט"



הערות והארות מתקבלות בחפץ

לב, נא להתקשר אל:

יוסף מענדל האָס

מאנסי ארה"ב

1-845-200-0443

(ארה"ק: 072-257-3456)



כל הזכויות שמורות

לקבלת הקונטרס וכן ההקלטה (MP3)

של השיעור, יש לפנות דרך

האימייל:

Rlyb148@Gmail.Com

כדי ליטול חלק בהוצאות העתקת

הטייפס ולהדפיסם, וכמו כן כדי

לקבל את הקונטרסים דרך הדואר

(בכל שבועיים) במחיר חודשי של \$30

יש להתקשר:

(+1) 845-323-9216

ניתן להאזין לכל השיחות ש"ל על ידינו:

בקו 'מערכת ברסלב'

ארה"ק: 02.560.7387

ארה"ב: 646.585.2985

ענגלאנד: 0330.390.0487

בעלגיע: 03.808.1775

לשמיעת השיעור המצו"ב יש להקיש:

#142 ואח"כ #2.1.2.1.1

פרשת צו (ח"ב)

שנת תשל"ז

(מייפ מס' 155 #)

בשמחה תמיד

דער רבי זאגט: "מען דארף זיין בשמחה תמיד!". קען מען דאך אפשר מיינען, אז נאכן רעדן מיט חברים עפעס א שמועס (פון תכלית) קען איך ווערן מרה שחורה'דיג - ניין! דו דארפסט דאך דערצו רעדן צום אויבערשטן דיבורים - ישוב הדעת איז נאר דורך שמחה!¹ אז דו וועסט האבן אין דיר א שמחה'דיגן געדאנק, וועסטו קענען האבן ישוב הדעת, דו וועסט קענען רעדן; אבער א געדאנק פון אראפגעלאזמקייט, פון א כבידות אדער עצבות אדער עצלות, דאס פארמאכט דעם מויל אז דו קענסט נישט רעדן.²

יעדעס דיבור וואס דער רבי זאגט איז א תמידות'דיגע זאך; אז דער רבי הייסט רעדן צום אויבערשטן, דארף מען פאלגן דעם רבי'ן; אז דער רבי הייסט זיין פרייליך, דארף מען פרייליך זיין תמיד - אט דער רבי הייסט דאך דאס אויך; דער אייגענער רבי וואס

¹ ליקוטי מוהר"ן תניינא סי' כ"ד.

² עיין ליקוטי מוהר"ן תניינא סי' י': מה ש'העולם רחוקים מהשם יתברך ואינם מתקרבים אליו יתברך, הוא רק מחמת שאין להם ישוב הדעת, ואינם מישבין עצמן. והעקר להשתדל לישוב עצמו היטב, מה התכלית מכל התאוות ומכל עניני העולם הזה, הן תאוות הנכנסות לגוף, הן תאוות שחוץ לגוף, כגון כבוד, ואז בודאי ישוב אל ה'. אף דע, שעל ידי מרה שחורה אי אפשר להנהיג את המוח כרצונו, ועל כן קשה לו לישוב דעתו. רק על ידי השמחה יוכל להנהיג המוח כרצונו, ויוכל לישוב דעתו, וכו' עיין שם.

³ עיין שיחות הר"ן אות כ': כשהאדם כל היום בשמחה אזי בנקל לו ליחד לו שעה ביום לשפר את לבו ולהשיח את אשר עם לבבו לפני השם יתברך כמבאר אצלנו כמה פעמים, אבל פשיש לו עצבות חס ושלום, קשה לו להתבודד ולפרש שיחתו. ועין במקום אחר.

זאגט מיר, דו זאלסט רעדן צום אויבערשטן, זאגט מיר, דו זאלסט זיין תמיד פרייליך;
וועל איך אים דאס יא פאלגן און דאס נישט?!

דערפאר טאקע, איינס איז מקושר מיט דעם אנדערן; אז דו וועסט אים נישט פאלגן
מיט שמחה, וועסטו נישט קענען רעדן קיין דיבורים, ווייל אז דו וועסט וועלן רעדן,
וועט דיר דער מח לויפן אויף עפעס אנדערש גאר, דו וועסט אים נישט קענען צובינדן
צו קענען רעדן דיבורים.

ר' מיכעלע פלעגט שרייען: "מען פארט צו א רבי'ן - און מען פאלגט אים
נישט?!"^ד.

אז מיר גייען אין דעם חדר פון דעם רבי'ן, דארף מען פאלגן דעם רבי'ן. און טאקע
בעטן דעם אויבערשטן און דאנקען דעם אויבערשטן, וואס מען גייט אין דעם חדר, און
זיין צופרידן אז ברוך ה' מען ווערט אנגערופן אויף דעם נאמען פון דעם חדר.

רבי נתן זאגט דארטן^ה: "דאס איז א פלטיין של אמת!". בעט דעם אויבערשטן: "דו
האסט אויף מיר רחמנות געהאט - העלף מיר ווייטער, העלף מיר ווייטער, איך
זאל נאר פאלגן דעם רבי'ן?".



^ד עיין טעם זקנים קונטרס קי"ט: ר' מיכל'ע (בן ר' יצחק בן מוהרנ"ת) איז געווען קראנק, דער גאנצער גוף
איז אים געווען געשוואלן, האט מען גערופן א דאקטער, האט ער געקלאפט אין טיש: "אז מען פארט
צו א רבי'ן און מען פאלגט אים נישט, פארוואס פארט מען צו אים?!" - ווייל מען האט אריינגערופן א
דאקטער...

^ה עיין עלים לתרופה במכתב מיום ו' ויגש תקפ"ו: "מה אמר לך אחי, מעט אתה יודע אשר בלבבי, יותר
מזה אי אפשר לבאר בכתב. אם תרצה נקדת האמת, אם תבקשנה כפסך וכמטמונים תחפשנה, תבקש
האמת בהפלטין של אמת, הנבנה על ידי אנשי אמת, על ידי בעל אמת, אז תבין יראת ה' ודעת אלקים
תמצא. ובודאי אתה יודע ומבין את אשר אני מרמז לך כי ענין הפלטין של אמת מבאר מעט בסוף
הספורי מעשיות, אך באמת אין אתה יודע כלום" וכו', עיי"ש.

התעוררות נאר מיט התחזקות

דער רבי זאגט אין תורה י"ז, דער אויבערשטער איז זיך מתפאר (מיט אידן) "בכלל" "ובפרט" "ובפרטי פרטיות". "בכלל" - זאגט דער רבי, דאס איז וואס דער אויבערשטער איז זיך מתפאר מיט אלע אידן בכלל, "יִשְׂרָאֵל אֲשֶׁר כָּךְ אֶתְפָּאֵר". "ובפרט" - דאס איז וואס דער אויבערשטער איז זיך מתפאר מיט יעדן איד בפרט.

"ובפרטי פרטיות" - דאס איז וואס דער אויבערשטער איז זיך מתפאר מיט יעדעס איבר פון א אידן; אז א איד האט ריינע אויגן, איז זיך דער אויבערשטער מתפאר למעלה ביי דער פמליא של מעלה - 'איך האב א איד אין דעם עולם וואס ער האט ריינע אויגן?!'.

'אין דעם עולם האב איך א אידן - און ער האט ריינע אויגן!'

- דער אויבערשטער איז זיך מתפאר מיט דעם פרט. און אזוי אויך, אז ער האט א ריין מויל, ער האט א ריינעם געדאנק, ער האט ריינע אויערן, ער האט ריינע הענט, ער האט עפעס איברים. דער רבי זאגט דארט: "אז עפעס א איד (- איזה פחות שבישראל) גיט א שאקל מיט דער פאה - האט דער אויבערשטער אויך התפארות דערפון!".

דאס אליין איז אויך א גרויסע התחזקות; ווייל עס איז פארהאן אמאל (וואס דער מענטש טראכט), 'דער אויבערשטער קען זיך נאר מתפאר זיין מיט א גאנצער מענטש - נאר אויב ער איז גאנץ אין אלע איברים און גידים, נאר אז ער איז א גאנצע זאך. אבער (אינאמת'ן), מיט 'עפעס' האט ער אויך התפארות, ער האט דאך 'עפעס' מיט וואס דער אויבערשטער איז זיך מיט אים אויך מתפאר!

מיר זענען דבוק אין א געוואלדיגער רחמן, "כִּי מֵרַחֵם יִנְהַיֵּם" - "מי שהוא רחמן הוא יכול להיות מנהיג" - דער רבי איז דאך אזא מנהיג רחמן!

¹ וזל"ש: וכן בפרטי פרטיות, כי יש בכל איבר ואיבר ובכל תנועה ותנועה של ישראל התפארות אחר. ויש לפעמים שאיזה פחות שבישראל עושה נענוע עם הפאה שלו, והשם יתברך יש לו התפארות גדול גם מזה.

² עיין ליקוטי מוהר"ן תניינא סי' ז'.

דער רבי האט אמאל געזאגט^ד: "האט איר אמאל געהערט פון מיר א דבר מוסר?!" רבי נתן האט (קודם) נישט פארשטאנען וואס דער רבי זאגט - 'דער רבי רעדט דאך מוסר?!' אבער ניין, דער רבי האט קיינמאל נישט גע'מוסר'ט.

"האט איר אמאל געהערט פון מיר א דבר מוסר?!" עס איז דאך נאר מיט אזא מין אהבה, מיט אן "אהבה מסותרת"! משיח צדקנו וועט שפילן א ניגון, און מיט דעם ניגון וועט ער מקרב זיין דער גאנצער וועלט צום אויבערשטן! א ניגון פון חסד, א ניגון פון ע"ב נימין, א ניגון וואס דער שם הוי"ה וועט זיין פשוט כפול משולש מרובע, באטרעפט עס ע"ב, א ניגון וואס עס וועט זיין אזא מין התגלות אלקות אזוי ווי מען שפילט א שיינעם ניגון!^ה

אט דאס טוהט דאך דער אמת'ער צדיק, ער שפילט אזא שיינעם ניגון, מיט אזא מין אהבה, וואס דאס איז יענעם מקרב צום אויבערשטן. מיר דארפן אויך גיין אויף דעם וועג, מען זאל זיך ליב האבן, דאס רעדן זאל זיין מיט אהבה, מיט ליבשאפט - אט דאס איז דער וועג.

דאס קען אונז איצטער דערהאלטן, מיר האבן נישט קיין כלים צו נעמען (נאר מיט אהבה און התחזקות). עפעס אין א הלכה רעדט רבי נתן א שמועס: "א התעוררות וואס

^ד עיין שיחות הר"ן אות קכ"ד: פֿעם אַחת שְׁאַל אוֹתִי בְּלוֹשׁוֹן תַּמָּה: הַשְּׁמַעֲתָ מִמֶּנִּי דְבָרֵי מוֹסֵר? וְאָמַר שְׂאִינוּ יְכוּל לומר דְּבָרֵי מוֹסֵר. כִּי כָל דְּבוּר מוֹסֵר שְׁלוֹ הוּא מְטָבֵל וּמְרַחֵץ בְּדַמְעוֹת (בְּלוֹשׁוֹן אֲשֶׁכֶּנּוּ אָמַר בְּזוֹ הַלוֹשׁוֹן: אֵיטְלִיכְס וְוָאָרְט פֿון מוֹסֵר אִיז בִּיא מִיר פֿר וְוָאִשִּׁין מִיט טֵרֶהֲרִין). וּמַחֲמַת זֶה אִינוּ יְכוּל לומר מוֹסֵר בְּפִרוּשׁ. וּבִתְחִלָּה הָיָה אֲצִלְנוּ קֶצֶת תְּמִיָּהָה מַה שְׂאִמַּר שְׂאִינוּ אומֵר מוֹסֵר. כִּי לְפִי דַעֲתָנוּ כָּל דְּבָרֵינוּ הֵם דְּבָרֵי מוֹסֵר גְּדוֹל מְאֹד מְאֹד כְּאִשׁ בּוֹעֶרֶת מִמֶּשׁ. אַף בְּאַמֶּת לֹא הָיָה רְגִיל לומר דְּבָרֵי מוֹסֵר בְּפִרוּשׁ כְּדֶרֶךְ הַמוֹכִיחִים, אָבֵל אַף-עַל-פִּי-כֵן כָּל דְּבָרֵינוּ וְכָל שִׁיחוֹתֵינוּ הָיָה רַק מַעֲנִין עֲבוּדַת ה'. וְכָל דְּבָרֵינוּ הָיָה כְּגַחְלֵי אִשׁ מִמֶּשׁ, וְכו' עֵי"שׁ.

^ה עיין ליקוטי מוהר"ן סי' מ"ט אות ה'; שם תניינא סי' ח' אות א'.

^ו עיין הל' פסח ה"ט אותיות ט"ז-י"ט; וזל"ש אות י"ט: וְזֶהוּ בְּחִינַת: "כִּי עֲמָה הַסְּלִיחָה לְמַעַן תִּנְרָא", שְׁמַחֲמַת שְׁבִטוּחִים שְׁהִשָּׁם יִתְבָּרַךְ סוֹלַח וּמוֹחֵל, עַל יְדֵי זֶה דִּיקָא זוֹכִין לִירְאָה טוֹבָה לְשׁוֹב לְהִשָּׁם יִתְבָּרַךְ, כִּי מִי שְׂאִינוּ מְחַזְקִים אֶת עֲצָמוֹ בְּזֶה אִינוּ יְכוּל לְזַכּוֹת לִירְאָה, כִּי כְּשָׂבָא עָלָיו אִיזָה יִרְאָה נִמְשָׁף אֶל הַעֲצָבוֹת חֵס וְשְׁלוֹם, וְנוֹפֵל עַל יְדֵי זֶה יוֹתֵר, אָבֵל עַל יְדֵי שְׂיֻדְעִין כִּי עֲמָה הַסְּלִיחָה וּבִטּוּחִין בְּחִסְדוֹ תְּמִיד שְׁהַכֵּל יוֹכֵל לְהַתְּתַקֵּן וְלִהְיֶה הַפֶּה לְזַכּוּת, עַל יְדֵי זֶה זוֹכִין לִירְאָה בְּחִינַת לְמַעַן תִּנְרָא, כִּי מְקַבְּלִין לִירְאָה לְטוֹבָה וְכנ"ל.

נעמט זיך פון התעוררות, דאס איז זייער שווער; א התעוררות וואס נעמט זיך פון התחזקות, ווערט מלא התעוררות!"

א מענטש פון התחזקות ווערט ער פול מיט התעוררות - אין עפעס אין א הלכה רעדט ער דעם שמועס; דאס התעוררות וואס נעמט זיך פון התחזקות - אט די התעוררות איז א התעוררות; א התעוררות וואס נעמט זיך אבער פון התעוררות, דאס איז זייער שווער.

עס איז דא טאקע א התעוררות וואס ער גיט א קוק אמאל אין "ראשית חכמה" - און ער ווערט דערפון נתעורר; אבער נישט אלע מענטשן קענען האבן א התעוררות פון התעוררות.



ווינציגער א קוק!

(חסר) רבי נתן האט געהאט אויבן אן אויבערשטיבל פאר עבודת ה'. פלעגט ער בייטאג פארהענגען דעם פענסטער. האט מען אים געפרעגט - "רבי נתן, בייטאג?" (ענה ואמר:) "ווינציגער א קוק אין דער וועלט!"

דאס אז ער פלעגט פארהענגען דעם פענסטער - 'ווינציגער א קוק אין דער וועלט' - איז געווען כסדר; (און דאס אז אמאל איז געווען) א רעש - און רבי נתן האט נישט געקוקט אויף דעם רעש, דאס איז א באזונדערע זאך, דאס איז צוויי מעשיות.

וואו שטייט דאס? (ר' חיים שלמה ראטנבערג: עס האט זיך געטוהן א רעש און ער איז נישט געגאנגען קוקן!) (חסר).



¹⁰ עיין ליקוטי עצות - ערך השגות והתנוצצות אלקות, אות י"א (ע"פ ליקו"מ ס"ה): אי אפֿשר להסתפל ולהכלל בהתכלית פי אם על־ידי סתימו דעיניו, שיסתם עיניו לגמרי מחיזו דהאי עלמא.

”טוה מיר אן א באַרד”...

(השואל: מען ווייסט פון דעם רבי'ן 'הנהגתו בפורים')? פון רבי'ן ווייסט מען נישט. רבי נתן האט מקיים געווען דעם 'עד דלא ידע'.

רבי נתן האט געזאגט: ”די עבודה פון פורים איז ביי אים שווערער ווי די עבודה פון יום כיפור!”.

ווייל דעמאלט איז 'עד דלא ידע'; דער 'לא ידע' פון פורים איז א געוואלדיגער 'לא ידע' - מען קען דעמאלט זוכה זיין צו א געוואלדיגן 'לא ידע'!² די עבודה פון 'לא ידע' איז אוודאי שווערער פון די עבודה פון 'ידע'.

יום כיפור איז 'ידע', מען זיצט אין שול, מיט די ה' תפילות, מען עסט נישט, מען טרינקט נישט, געווענליך איז גרינגער דער 'ידע'. אבער דאס איז דאך א 'לא ידע' - טרינק און טרינק און טרינק, זיי 'עד לא ידע' - און עס זאל זיין אזא הייליגער טאג - געווענליך ביי די גרויסע מענטשן איז דאס אוודאי שווערער - האלטן דעם מח אזוי ווי מען דארף אין דעם טאג. עס איז 'לא ידע' און עס איז יא 'ידע'.



מיר האבן געהאט איינעם א חסיד ר' יענקל זיטאמער. און עס איז געווען ביי אונז איינער "דוד הייסינער" - ער איז געווען א בעל תשובה, ער איז געווען פריער אינגאנצן ווייט פונעם אויבערשטן בתכלית, ער איז אריינגעקומען צו אונז אין שול און געווארן א בעל תשובה.³

² עיין ליקוטי הלכות הל' נפילת אפים ה"ד, אות ז': ועל כן בפורים אז צריכין להשתפר עד שיבואו לידי שמחה כזאת עד שיזכה לבחינת תכלית הידיעה הנ"ל ששם נכלל הרדיפה והמעכב יחד, שהם הידיעה והעדר הידיעה שניהם נכללין יחד בבחינת תכלית הידיעה אשר לא נדע, ושם נתבטל כל הרע לגמרי כנ"ל. וזהו בחינת עד דלא ידע בין ארור המן לברוך מרדכי, כי שם אין שיה לומר טוב ורע, כי שם כלו אחד כלו טוב.

³ עיין עוד אודותיו בטעם זקנים קונטרס כ"ד; קונטרס ק"ו.

דער דוד פלעגט זייער אסאך תומך זיין אונזערע מענטשן; זיי פלעגן דאך גיין ווינטער אין די פרעסט, אין די שניי. א רוסישע פראסט איז אַן אנדער פראסט, עס ברענט, די אויטאס קענען נישט גיין, מען קען נישט גיין אינדרויסן, אז מען גייט ארויס ווערט פארפרוירן דער נאז, מען קען נישט רירן זיך.

די "חברה" (- העובדים) פלעגן דאך גיין אין וואלד אריין, האט ער זיי צוגעשטעלט גרויסע פעלצן אנצוטוהן, מיט היטן, און ווארעמע שיך פאר די פיס. ער האט געהאנדלט דערמיט, האט ער מיט דעם זיי אויסגעהאלטן, ער האט זיי געגעבן זיי זאלן האבן, זיי זאלן קענען גיין אין פעלד.

אבער ער אליין - קיין בארד האט ער נאך נישט געטראגן - ער האט זיך אבער נישט געגאָלט. שפעטער האט ער שוין געהאט א בארד אויך.

געדענק איך, עס איז געווען אמאל פורים, ער האט זיך אנגע'שיכור'ט, איז ער געפאלן יענקל'ען זיטאמער צו די פיס: "יענקל טוה מיר אַן א בארד, יענקל טוה מיר אַן א בארד!"... - עס איז אים געלעגן אין דעם געדאנק - "געוואלד, פארוואס גיי איך נישט קיין בארד?!"

די וועלט זאגט דאך א ווערטל: "וואס ביי א ניכטערן אויפן לונג, איז ביי א שיכור'ן אויפן צונג!"... אט דאס וואס ער האט געהאט אויפן געדאנק האט ער ארויסגערעדט מיט דעם מויל. האט ער ארויסגערעדט מיט דעם מויל - 'יענקל, טוה מיר אַן א בארד!' - ער האט געגאסן טרערן...



דער דריי-און-דרייסיגסטער שבת

(השואל: און אויב עס קומט אויס נאכ'ן שיכור'ן אז מען דאוונט נישט קיין מעריב?) מען ווייסט דאך, דער רמ"א - "רבינו משה איסר'לס", ער איז נפטר געווארן אין "ל"ג" בעומר, און ער האט געמאכט "דריי-און-דרייסיג" ספרים, און ער איז אלט געווען "דריי-און-דרייסיג" יאר, איז ביי די פטירה האט מען נאכגעזאגט אויף אים "דריי און דרייסיג" שבחים.

איז קודם נאר געווען צוויי-און-דרייסיג (שבתים) - דעם דריי-און-דרייסיגסטן האט מען נישט געוואוסט. איז געקומען איינער - 'ער וועט זאגן דעם דריי-און-דרייסיגסטן': "דער רמ"א איז געגאנגען פורים פארנאכט אין אלע הייזער אנזאגן אלע אידן - 'מען דארף דאווענען מעריב!'" - ער האט זיי דערמאנט מען זאל נישט פארגעסן צו דאווענען מעריב.

אט דאס איז געווען דער דריי-און-דרייסיגסטער שבת: א רב - דער רמ"א - איז געגאנגען ארום אין די הייזער און געשריגן: "אידן גייט דאווענען מעריב - פארגעסט נישט צו דאווענען מעריב!".

די אלע גדולים, אויך דער רמ"א, האבן מסתמא מקיים געווען דעם 'עד דלא ידע'!
א קלייניקייט - דער רמ"א!?

אז דער אויבערשטער העלפט, מען רעדט (צום אויבערשטן) פון די אלע זאכענישן, מען גרייט זיך צו פריער, פארגעסט מען נישט צו דאווענען מעריב; מען דרייט אהין, מען דרייט אהער, מען פארגעסט נישט.

דער רבי זאגט אין תורה ז"ל: "תפילה איז מסוגל לזכרון; ווייל שכחה איז דאך נאר שייך ווען עס איז דא עפעס א זמן; תפילה איז דאך אבער 'למעלה מן הזמן', תפילה איז דאך אַ ענין פון ביטול הטבע, איז דא זכרון".

אז מען בעט דעם אויבערשטן פאר פורים - פארגעסט מען נישט, מען פארגעסט נישט, מען דאוונט מעריב.



¹⁷ וזל"ש: ובשביל זה, התפלה מסגל לזכרון, כי תפלה הוא בחינת אמונה פנ"ל. ושכחה הוא ענין, שהיה לפנינו דבר מה ונשכח ועבר מאתנו. (והיא דרך ההנהגה על פי מערכת המזלות, שמתנהג כסדר יום אחר יום, והוא הפוך האמונה. מה שאין פו אם מאמין שיש מחדש הכל ברצונו בכל יום תמיד, והוא מחיה ומקיים הכל תמיד, והוא למעלה מהזמן. אין פאן שכחה, ודו"ק).

עם איז געווען אמאל א פורים פארנאכט וואס ר' מאיר לייב בלעכער^{טו} - ר' אברהם ר' נחמן'ס רבי (- בנגלה), איז אריין צו רבי הירש לייב דער רב^{טז}. רבי הירש לייב איז געזעצן דארטן מיט אן עולם - דער רב פון שטאט, און ר' מאיר לייב האט געגעבן א קום אריין, איז ער אוועקגעפאלן אין שיכרות ביים טיר.

האט זיך רבי הירש לייב אויפגעשטעלט און זאגט אים: "מאיר לייב, דו האסט פארגעסן וואו דו האלסט אין די ספירה?!" האט ער זיך געגעבן א שטעל אויף, און ער האט אפגעציילט ספירה - וויפיל יאר ער איז אלט, די טעג, די שעה'ן... אפגערעכנט, און האט זיך אנגערופן: "אזוי האט אונז געלערנט רבי שמואל אייזיק - אז מען זאל אלע טאג ציילן ספירה?!"

"דו האסט פארגעסן וואו דו האלסט אין די ספירה?!", האט ער אויסגעציילט 'ספירה'...



א ריינע באַרד!

פורים אין טירהאוויצע איז אויך געווען אמאל מיט ר' לייב - ר' סענדר'ס א ברודער. פורים האבן אונזערע לייט זייער אסאך געטאנצט דארטן אין טירהאוויצע, שרפים - געטאנצט, געברענט.

דער ר' לייב האט געגעבן א פאל אויף דער ערד פון שיכרות. האבן זיי אים נישט געוואלט טשעפען, זענען זיי אריינגעגאנגען אין אן אנדער חדר טאנצן.

^{טו} מגדולי תלמידי מוהרנ"ת.

^{טז} רבי הירש לייב רב דק"ק ברסלב, בן רבי אהרן רב דק"ק ברסלב (- שנתמנה עוד ע"י רביז"ל). אביו של רבי נחמן הרב מטשעהרין ובעמ"ס פרפראות לחכמה, ועוד.

^{יז} עיין ליקוטי הלכות הל' פקדון ה"ד, אות ה': ועקר כִּנְת הַסְפִירָה בְּפִשְׁטוּת הוּא שְׁצָרִיכִין לְדַעַת שְׁיָמִי הָאָדָם מְנוּיִים וְסְפוּרִים בְּמִסְפָּר וּבְמִנְיָן כָּל יוֹם וְיוֹם וְהָאָדָם יִצְטָרֵף לְתַן דִּין וְחֻשְׁבוֹן מְכַל יוֹם וְיוֹם, כִּי אֵין שׁוּם יוֹם הוֹלֵךְ לְבִטְלָה חֵס וְשְׁלוֹם. וְאִפְלוּ שְׁעָה וְרָגַע אַחַת אֵינּוּ הוֹלֵךְ לְבִטְלָה חֵס וְשְׁלוֹם.

ר' לייב האט זיך געגעבן א כאפ אויף - "זיי זענען נישטא"...

איז ער אריין צו זיי: "אט דאס הייסט חברים? איר לאזט מיך אפ און איר גייט אוועק פון מיר? 'דארטן' וועט איר אויך אזוי טוהן? 'דארטן' וועט איר מיך אויך אפלאזן און אוועקגיין?!"...

האבן זיי געמאכט ביי זיך א 'כריתות ברית' אז זיי וועלן זיך 'דארטן' אויך האלטן צוזאמען, זיי וועלן זיך נישט אפלאזן איינער פון דעם אנדערן!

(ר' נחמן בורשטיין: דער ר' לייב האט זיך בארימט עפעס מיט אסאך יארן - (-) יא, אסאך יאר - "אט די בארד איז ריין פון א הרהור" - עפעס א עטליכע אין צוואנציג יאר! ער האט זיך בארימט אז די בארד איז ריין פון א הרהור אסאך יארן!

(ר' נחמן: פורים האט ער דאס געזאגט?) ניין, איך ווייס נישט ווען.

דער "שבע מחלפות ראשו" וואס ס'שטייט ביי שמשון'ען; די 'שערות' מיינט מען - די מחשבות; "שבע מחלפות ראשו" - 'שחולפין ועוברין במחשבה שבמח'".

די תורה "ט' תיקונים"^ט - "ט' תיקונים יקירין אתמסרו לדיקנא" - דאס האט דער רבי געזאגט ראש השנה^ז. רבי נתן איז געשטאנען דעמאלט לעבן דעם רבי'ן, דער רבי האט אנגענומען מיט דער האנט אין דער בארד: "ט' תיקונים יקירין אתמסרו לדיקנא"! - און ער האט אנגעהויבן מיט אזא מין סארט מסירות נפש, אז עס כמעט געווארן אויסגעריסן...^{כא}

^ח עיין כל זה בליקוטי מוהר"ן סוף סי' כ"ט, וז"ל: "שערות הם מותרין מחין. ועל כן הם בחינת (שופטים טז) שבע מחלפות וכו', בחינת שבע מדות, שחולפין ועוברין במחשבה שבמח. כי המחשבה שבמח הוא כפי המדות שבאדם, וכפי המדה שהאדם אוהב בה, פן חולפין ועוברין עליו המחשבות שבמח. וזה: 'שבע מחלפות ראשו' לשון חלף ועבר כנ"ל, וכו' עיי"ש בפנים.

^ט ליקוטי מוהר"ן סי' כ'.

^כ שנת תקס"ה (חיי מוהר"ן אות נ"ט).

^{כא} עיין חיי מוהר"ן אות ט"ו: כשהתחיל התורה תשעה תקונים הנ"ל בראש השנה בין השמשות כדרךכו תמיד, דהינו סמוך לתחלת הלילה השיכה ליום שני בראש השנה, וכבר חשף היום, ואני ישבתי סמוך

ער האט געהאלטן דער האנט אין דער בארד - "ט' תיקונין יקירין אתמסרו לדיקנא!"

'שערות קדושות' - יעדעס האַרעלע איז א 'קדושה'!^כ

אזעלכע הייליגע האַר! - און מען שניידט עם אפ און מען ווארפט עם אוועק אין די מיסטן...^{כב}

מאד אַליו וְהִסְתַּכַּלְתִּי בוּ וְרֵאִיתִי שְׂאֵמֵר הַתְּבוּת תִּשְׁעָה תְּקוּנֵי יְקִירֵי אֶתְמַסְרִין לְדִקְנָא בְּכַחוֹת גְּדוּלוֹת מֵאֵד מֵאֵד עַד מִצּוּי הַנֶּפֶשׁ, וּבִאִימָה וִירְאָה וִירְתָּה וְזִיעַ אֲשֶׁר אֵי אֶפְשֶׁר לְשַׁעַר, וְתַפְסֵ אֶת זְקָנוּ כְּמָה פְּעָמִים בְּכַחוֹת גְּדוּלוֹת. וְאֵי אֶפְשֶׁר לְצִיר זֹאת בְּכַתָּב.

^כ עיין ליקוטי הלכות הל' תפילין ה"ו, אות ל"ד: השם יתברך משפיע עלינו על ידי הצדיקי אמת, שהם בבחינת דיקנא קדישא, בחינת זקן מלא רחמים הוא משפיע עלינו על ידם עצות קדושות ונפלאות הנמשכין משערות קדושות עליונות מבחינת שערות הזקן שאלו העצות כלולים ב"ג מדות שהתורה נדרשת בהן שעל ידם זוכין לאכפאי דינין שבשערות, דהיינו לגרש ולבער כל המחשבות רעות הנאחזין בהשערות להכניעם ולבטלם ולהכריח המח שישבו למחשבות כשרות וטהורות על ידי כח השערות הקדושות של הדיקנא קדישא, שמשם כח כל העצות האמתיות והתמימות לעמד כנגדם בשב ואל תעשה. גם עיין שם הל' גילוח ה"ד אות ד-ה: יש שערות קדושות וגבוהות מאד שעקר המשכת הדעת והחיות הוא על ידם והם שערות הפאות והזקן הקדוש שכל בנין העולמות וכל המשכת ידיעת אלקותו הוא על ידי הצמצומים הקדושים הנמשכין על ידי אלו השערות הקדושים ונוראים מאד, כי שערות הפאות והזקן נמשכין ממקום גבה ועליון ונורא מאד מבחינת עתיק ... וזהו בחינת שערות הפאות והזקן שהם צמצומים גבוהים ונוראים הנמשכין ממקום עליון וגבה כזה עד שעל ידי אלו השערות הקדושים נמשכין דרכי האמונה הקדושה אפלו להמדרגות הפחותות והירודות מאד, כי כל מה שהצמצומים נמשכין ממקום גבה יותר, הם יכולין להלביש השכל ולהודיעו אפלו להקטנים והפחותים ביותר כנ"ל. ועל כן עקר היהדות של ישראל עם קדוש הוא על ידי הזקן והפאות, שכל זמן שאינו משליך מעליו הפאות והזקן, אפלו אם הוא כמו שהוא, עדין יש לו סימן של ישראל ויכולין להאיר גם בו איזה בחינה מהאמונה הקדושה ויכול עדין לשוב לה' יתברך בנקל, אכל כשנתפקר, חס ושלום, עד שמשליך מעליו הזקן והפאות, הוא חשוד על כל התורה כלה ונתרחק מהאמונה בתכלית, כי עקר המשכת האמונה הקדושה הוא על ידי שערות הזקן והפאות כנ"ל, עיין גם באות ו'.

^{כב} עיין ליקוטי הלכות הל' סימני בהמה וחיה טהורה ה"ד, אות ט"ז: שגם בזה יש בו אסור על פי כתבי האר"י ז"ל אשר מחמיר מאד לגע בשער הזקן שהם צנורות עליונות וכו'. וכמו שאיתא בזהר הקדוש, וי למאן דאשיט ידיה לדיקנא וכו'. גם עיין ליקוטי הלכות הל' גילוח ה"ג, אות ב': עקר הדת ישראל ועקר היהדות תלוי בזקן ופאות ובהם נפר היהודי, כי הוא מזרע ברה"ה, מזרע ישראל. ומי שרוח אחרת עמו, חס ושלום, ורוצה לכפר, חס ושלום, באלקי ישראל, תחלת הכפירה הוא, שמשליך, חס ושלום, מעליו הזקן והפאות, כי באמת כל דת ישראל הקדוש הוא תלוי בזקן ופאות ... כי כל שעה ושעה מהפאות ומהדיקנא קדישא ויקירא, כלם הם בחינת צנורות עליונים וצמצומים קדושים שמשם נמשך כל חכמת התורה הקדושה והמצוות, שעל ידם משיגים אלקותו יתברך, כי תליסר תקונא קדישא הם כנגד שלש

(ר' נחמן: ביי די תורה האט רבי נתן געזאגט אז ער האט געהערט 'קולות וברקים?'^{כז}) ביי די תורה?
 (ר' נחמן: ביי די תורה, אדער ביי די תורה "בחצוצרות"^{כח}, עפעס אזוי שטייט!) ניין, די תורה
 "בחצוצרות" איז געווען ביי רבי נתן'ען דאס ערשטע ראש השנה, (און ער האט געזאגט)
 אז ער האט נאך דעמאלט נישט געהאט קיין געפיל אזוי אין דער תורה, נאר עס איז
 אים געפאלן דער אויסטייטש פון "אוזן שומעת תוכחת חיים".

(ר' נחמן: אבער עס איז דא אזא דיבור אז ער האט געהערט קולות וברקים?) ביים רבי'ן שטייט
 דאס!^{כט} דער רבי איז געגאנגען שבועות (אין מקוה) - "איר הערט גארנישט? איר הערט
 גארנישט?!" אבער ביי רבי נתן'ען געדענק איך אינגאנצן נישט.

(ר' חיים שלמה: עפעס איז געווען דעם ערשטן שבת ווען ר' נפתלי איז געקומען?) דעם ערשטן שבת
 ווען ר' נפתלי האט געהערט דעם רבי'ן זאגן דעם "אזמר בשבחיך", האט ער געשפירט
 אזא מין סארט דביקות פון דעם רבי'ן, אז ער האט זיך פארבונדן דעם קאפ כדי דער
 מח זאל אים נישט ווערן גערירט - אזא מין דביקות האט ער געפילט פון דעם רבי'ן!^ל.



עשרה מדות שהתורה נדרשת בהן, שהם כלליות התורה הקדושה, אוי למי שנוגע, חס ושלום,
 להשחית שעה אחת מהדיקנא קדישא והפאות בשאט נפש ובזדון ובמעל, אוי לו ואוי לנפשו, כי עוקר
 עצמו ונפשו מאלקי ישראל ואין לו חלק בתורת משה, אוי לנפשם פי גמלו להם רעה. ובשביל זה
 נתפשטה בעונותינו הרבים מאד חכמת הפילוסופיה והאפיקורסות במדינת אשכנז וסביבותיהם,
 שפרקו מעליהם באלו הדורות על מלכות שמים לגמרי והשליכו זקנם ורב הפאות ומלבשים
 במלבושיהם, וכו' עיי"ש.

^{כד} עיין אבניה ברזל שו"ס מרביז"ל אות ס"ח.

^{כה} ליקוטי מוהר"ן סי' ה'.

^{כו} עיין חיי מוהר"ן אות קל"ב: ובגליל שבועות אחר שהיה נעור כנהוג הלה למקוה עם איש אחד מאנשיו,
 וספר לי זה האיש שהלה עמו אז למקוה בשבועות שאמר לו רבנו זכרונו לברכה בדרך הלוכו למקוה,
 ושאל אותו בכל פעם אם שומע קולות, והשיב שאינו שומע כלל. ונתפלא מאד על שאינו שומע, ואמר
 איך אפשר לבלי לשמע קולות כעת. אחר כך אמר אפשר הוא קול הקאפליע [מקהלה] שאני שומע.
 והשיב לו האיש הנ"ל שהוא אינו שומע שום קול קאפליע ולא שום קול כלל, ותמה מאד. והבין האיש
 הנ"ל שהוא שומע קולות וברקים של קבלת התורה.

^{כז} עיין שיחות הר"ן אות קס"ט: ועיניו היו מאירות כשמש וכירח ממש. בפרט בשבת קדש היו עיניו
 מאירות מאד מאד, ופניו היו מאירות ומאדימות מאד בשבת קדש. ומי שלא ראה עצם קדשותו ורשפי

אוועקגעפארן ביי דער לוייה

(ר' חיים שלמה: עס איז דא א שיחה פון רבי נתן'ען אז אינגעלייט זאלן זיך שרייבן א צוואה?) ווער זאגט אזוי? וואס? אַך...)

ער (- משה חניקעס) האט זיך דאך גע'חלומ'ט א חלום אז ער איז געשטארבן. איז ער געקומען צו רבי נתן'ען און ער האט אים דערציילט דעם חלום. רבי נתן האט אים פריער גוט פותר חלום געווען אז ער וועט מאריך ימים זיין, און געענדיגט. אבער צום סוף האט ער אים אויסגעלאזט: "און ווידער, מיר רעדן דאך תמיד פון דעם תכלית, איז שרייב א צוואה!" - אזוי האט ער געזאגט צו משה'ן^כ.

(השואל: וואס איז געווען דער חלום?) עס איז א חלום געווען פון שטארבן.

(והפטיר מוהרנ"ת:): "נו, דו ווייסט דאך אז מיר רעדן דאך במילא תמיד פון דעם תכלית - שרייב א צוואה!"

(אחר פטירתו של משה חניקעס) האט רבי נתן אזוי געזאגט: "גיין צו זיין לוייה קען מען נישט - ער האט זייער אסאך מבזה געווען דעם רבי'ן; נישט גיין, קען נישט זיין - ער האט דאך אסאך צדקה געגעבן דעם רבי'ן!", איז ער אוועקגעפארן, ער איז נישט געווען אין שטאט ביי די לוייה.

שְׁלֵהֶבֶת דְּבָקוֹתוֹ בְּשֶׁבֶת קֹדֶשׁ, וְסֹדֶר הַקְּדוּשׁ שְׁלוֹ בְּלִיל שֶׁבֶת עִם סֹדֶר הַשְּׁלֶחֶן, וְהִנְגוֹן שְׁהִיָּה מְזֻמָּר אֶתְקִינוּ סְעוּדָתָא אֲזֻמָּר בְּשֶׁבְחִין, וְאִיךָ שְׁהִיָּה מְזֻמָּר שְׁאָר הַזְּמִירוֹת כָּל מְקַדְּשׁ, מְנוּחָה וְשִׁמְחָה, וְאַשְׁתַּחֲוֵי חֵיל, וּמַעֲיִן עוֹלָם הַבָּא, וּמִי שְׁלֵא רָאָה זֹאת, לֹא רָאָה טוֹב מְעוֹלָם. וְכָל מִי שֶׁעָמַד אֲזוּ בְּאוֹתוֹ מְעַמְד הִיָּה מַעֲיֵד שְׁלֵא יְהִיָּה נְרָאָה כְּזֹאת עַד שִׁיבּוֹא מְשִׁיחַ צְדָקְנוּ. וְאֵלּוּ כָּל הַיָּמִים דִּיּוּ וְכוּ' אִי אֶפְשָׁר לְבָאָר אֶפְסֵי קֶצֶה וְעֶצֶם הַיָּפִי וְהַקְּדוּשָׁה הַנּוֹרָאָה וְהַיָּרָאָה הַעֲצוּמָה וְעִרְיַבֵת נְעִימַת דְּבָקוֹת הַנִּפְלָא שְׁהִיָּה אֲזוּ בְּעִנְוָה בְּאַמְתַּי אֲשֶׁר לֹא נְרָאָה כְּזֹאת בְּעוֹלָם. גַּם עֵינַי חִי מוהר"ן אוֹת תַּק"כ: וּמִי שְׁלֵא שָׁמַע אוֹתוֹ כְּשֶׁהִיָּה מְזֻמָּר בְּשֶׁבֶת אֲזֻמָּר בְּשֶׁבְחִין בְּלִיל שֶׁבֶת וְאֲסֹדֶר לְסַעֲדָתָא בְּבִקְרָוֹן שְׁאָר הַזְּמִירוֹת כָּל מְקַדְּשׁ וּמְנוּחָה וְשִׁמְחָה וְכוּ' לֹא שָׁמַע טוֹב מְעוֹלָם, אֲשֶׁרִי אֲזוֹן שָׁמְעָה זֹאת, וְאֲשֶׁרִי מִי שִׁישְׁמַע זֹאת לְעֵתִיד בְּעוֹלָם הַבָּא.

^כ עיין כל הסיפור בשיש"ק (חדש) ח"ב, אות ש"מ.

(השוואל: ער האט דאך פארקויפט די צדקות?)^{כב} ר' שמואל שפירא האט אמאל געקויפט ביי ר' שמואל הורביץ, 'איינמאל' זיין ביים רבי'ן אויפן ציון - אבער נישט ערב ראש השנה - האט ער געזאגט.

(ר' נחמן: איך בין געווען איינער פון די צוויי עדות. אבער אויף צומארגנס איז געקומען ר' שמואל הורביץ און ער האט אים געזאגט: "וואס? אפילו דו זאלסט מיר געבן צען עולם הבאים - וויל איך נישט!" - ער האט געוואלט דעם גאנצן קנין מבטל זיין קריק. ער האט געהאט טענות צו מיר פארוואס איך האב מיך גע'חתמ'ט אויף דעם קנין. איך האב מיך גע'חתמ'ט: "חיים יענקל האניג-קוועטשער"... דער קויפן איז נאריש און דאס פארקויפן איז נאריש! דאס איז א געלעכטער... (ר' נחמן: נו, דאס איז דאך פורים/דיג...).



(ר' נחמן: בערל פלעגט מאכן פרייליך?) בערל כהן, אים האט מען אויך פארשיקט. זיי האבן אלעמען געבאך אפגעשוירן די בערד. אז מען איז געקומען אים שערן, האט ער זיך געשלאגן און גע'הרג'עט מיט זיי, זיי האבן אים אנגעטוהן צרות צרורות, ער האט זיך נישט געלאזט.

וועדליג (- לויט ווי) עם שטייט אין זוהר הקדוש, איז זייער גרויסקייט געוואלדיג - דאס מסירות נפש אזוי! די אלע דארטן איז זייער גרויסקייט געוואלדיג!^{לא}

^{כב} עיין שיש"ק (חדש) ח"ב, אות תכ"ג: כְּשִׁפְרוּ לְמוֹהַרְנ"ת שְׁמֵשָׁה חִינְקֵע'ס הַתְּפָאָר וְאָמַר שֶׁהוּא מוֹכֵן לְמַכֵּר לְכָל הַמְעַנֵּן אֶת שִׁכְר הַצְּדָקוֹת שֶׁנֶּתַן לְרַבֵּינוּ - אָמַר מוֹהַרְנ"ת: "דָּאָס וָוַעַט אִים שׁוִין נִישְׁט הָעֵלְפֵן!" כְּשֶׁבְכֹנְתוּ הָיָה לוֹמַר שְׂאָף עַל פִּי שֶׁעֲשֵׂה מִשָּׂה מָה שֶׁעֲשֵׂה וְקִלְקַל מָה שֶׁקִּלְקַל עַל יְדֵי הַמַּחְלָקָת, אָף עַל פִּי כֵן סוֹף כָּל סוֹף יִקְבַּל גַּם אֶת שִׁכְר הַצְּדָקוֹת שֶׁנֶּתַן לְרַבֵּינוּ ז"ל. מוּבָא גַם בַּאֲבֵינָה בְּרִזְל, שו"ס ממוהרנ"ת אות י"א.

^ע עיין שיש"ק ח"ו ק"ד: רבי בעריל הכהן לינדוואסר-ווארשינאווער הי"ד הָיָה עוֹבֵד ה' מְפֹלֵג בְּמַעֲלָה מְאֹד וְכִשְׁתַּפְּסוּהוּ הַקּוֹמוֹנִיסְטִים וְהַחֲלוּ לְחַקְרוּ שְׂאֵלוֹהוּ הַחֹקְרִים הֵיכֵן מְסַתֵּר הַנֶּשֶׁק שְׁלָכֶם, כִּי הֵאֲשִׁימוּ אוֹתוֹ וְאֵת חֲבָרָיו בְּהַתְּקוּמָמוֹת נֶגֶד הַשְּׁלֹטוֹנוֹת, הוֹצִיא לָהֶם אֶת חוֹטֵי הַצִּיצִית שְׁלֵבֶשׁ וְשִׁמּוֹ עַל הַשְּׁלַחָן וְאָמַר לָהֶם 'זֶה הַנֶּשֶׁק שְׁלֵנוּ', וְכַעֲסוּ עָלָיו הַחֹקְרִים וְצוּוּ לְקַשֵּׁר אוֹתוֹ בְּחוֹטֵי הַצִּיצִית וְלִסְחָבוּ בּוֹ כֶּהַחֹצֵה. וּבִיּוֹרִים נוֹרָאִים בְּצַעוּ בּוֹ אֶת זְמַמָּם. הוּא הִגִּיעַ מִפּוֹלִינָה וְדָר בְּסִמּוּף לְקְלוּז, וְהָיָה גַם בֵּין אֵלוּ מְאֲנָשֵׁי שְׁלוֹמְנוּ הַמְשַׁלְּחִים לְבָלֵי שׁוֹב. בְּעַת הַעֲבָרְתוֹ לְסִיבִיר קִפֵּץ מִן הַקְּרוֹן שֶׁל בְּהֵמוֹת שֶׁהוֹלִיכוּ אוֹתָם בָּהֶם, אוֹלָם חָיִל שֶׁהַבְּחִין בְּדָבָר יֵרָה בּוֹ וְהִרְגּוּ. גַּם עֵיין בְּשִׁישׁ"ק ח"ה, רנ"ה.

^{לא} עיין ליקוטי מוהר"ן סי' ר"ס: וְלַפְעָמִים בָּא לְצַרְף זֶה הַרְיָגָה, חֵס וְשְׁלוֹם, שְׁנֵהֲרָגִין, חֵס וְשְׁלוֹם, כְּמָה וְכְמָה נְפִשׁוֹת מִשְׁרָאָל, כְּדִי שִׁיְהִיָּה יְחוּד עַל יְדֵי נְפִשׁוֹתֵיהֶם הָעוֹלוֹת לְמַעֲלָה.

שלאף נישט!

דער אויבערשטער זאל העלפן מען זאל מאריך ימים זיין און געדענקען אין דעם רבי'ן, נישט לאזן זיך נארן - "אט דאס איז דער רבי! אט דאס איז דער רבי וואס ער איז דער בעסטער גומער פריינד 'בוה וכבא'!"^{לב} נישט לאזן זיך נארן, נישט לאזן זיך אפנארן!

דער רבי האט אריינגעבראכט אזא מין אמת, אזא מין אפהיטן דאס שולחן ערוך, נישט טשעפען קיין סעיף קטן פונעם שולחן ערוך, און די דריי תפילות אזוי - -

דער אמת איז דאך, די נקודה פון הצות שטייט דאך אין שולחן ערוך באלד ביים אנהויב ביים ערשטן סימן. און אינ'אמת'ן איז עס אויך גארנישט אזא מין שוועריקייט; וואס איז דאס אזא שוועריקייט? מען שלאפט אפאר שעה - און מען שטייט אויף - און מען האט אויף זיך רחמנות! וואס ער טוהט - דאס איז קיין נפקא מינה נישט, ער לערנט, ער דאוונט, ער מישט אויף אביסל לערנען, אביסל דאווענען, וואס ער טוהט איז שוין נישט קיין נפקא מינה - 'שטיי אויף! שלאף נישט אין דער צייט!'

דאס איז א פשוט'ע 'אמונה פשוטה' וואס דער זוהר הקדוש ברענגט^{לב}, אז דער אויבערשטער גייט אריין אין גן עדן, און ער איז זיך משעשע מיט די צדיקים שבגן עדן. און די 'חברים שבגן עדן', דאס מיינט מען די צדיקים, זענען "מקשיבים לקולך" - 'לקולך' פון די אונטערשטע. "השמיעני" - מאך מיר הערן דיין קול. זיי בענקן דארטן - "אוי, מאך מיר הערן דעם קול פון אונטן!" - די צדיקים שבגן עדן ווילן דעמאלט הערן א קול פון אונטן.

דער וואס שטייט אויף און גיט קולות - וואספארא קולות ער גיט נאר, איז דאס א געוואלדיגער נחת רוח למעלה - 'מען הערט קולות פון אונטן' - פון תורה, תפילה, עס איז נישט קיין נפקא מינה.

^{לב} עיין ליקוטי הלכות ה' שבועות ה"ב, אות ח': הצדיק האמת שנקרא רעה, פי רק הוא הרע והאזהב אמתתי החושב על תכליתו הנצחי להיטיב עמו בחנם בטוב אמתתי ונצחי.

^{לב} עיין זוה"ק ריש פרשת פנחס, ובעוד הרבה מקומות.

(ר' נחמן: רבי נתן זאגט, דער וואס לערנט חצות, געפינט זיך אין גן עדן דעמאלט!) יא יא, ער איז שוין 'דא' אין גן עדן - דער מענטש איז שוין 'דא' אין גן עדן^{לד}.

א טאטע האט געשריבן א בריוו צו א זוהן^{לה}: "דו זאלסט אויפשטיין חצות, און דו זאלסט אפֿלערנען א תורה אין ליקוטי מוהר"ן, איז 'עולמך תראה בחיידך' - האסטו דעם גן עדן דיינער אין דער וועלט!"



אויף מיר וואלט איר געקריגט!

(רבינו אמר:) "אויף מיר וואלט איר געקריגט?! איר וואלט דאך געווען משונה'נע מתנגדים!"^{לו} (- לולא חסדיו ית' ורחמיו המרובים שהצילם).

(ר' נחמן: פארוואס וואלטן זיי געווען משונה'נע מתנגדים?) ווייל זיי זענען 'פרומע' (ערליכע אידן)^{לז}.

יא, מיט דעם אליין האבן מיר וואס צו זיין פרייליך, מיר האבן מיט וואס צו זיין פרייליך, ברוך ה', מיר זענען נישט קיין מתנגדים אויפן רבי'ן! מיר זענען נישט קיין

^{לד} עיין ליקוטי הלכות ה' תפילין ה"ד, אות ב': וכשעומדים בחצות אזי נחשב כאלו יושב בגן עדן, כמוכא בזהר, שאז נחית קדשא בריה הוא לאשתעשע עם צדיקא בגנתא דעדן וכו', ומי שעומד אז ועוסק בתורה מתחבר עם אותן הנשמות שבגן עדן, כמו שפתיב שם בזהר הקדוש (ויקרא יג).

^{לה} עיין טעם זקנים קונטרס קכ"ו שר' אייזיק קראסינשטיין כתב זאת לבנו ר' לייב.

^{לו} עיין חיי מוהר"ן אות נ': ואמר הלא אתם בודאי הייתם מתנגדים גדולים לולא חסדיו ורחמיו המרבים אשר נצלנו מפח יוקשים מפת המתנגדים אשר אם היינו שומעין להם חס ושלום הינה נאבד תקותנו חלילה וכו'. ענה ואמר כמתמיה ואמר, עלי הייתם חולקים, ואמר בלשון אשכנז בזו הלשון, "אויף מיר וואלט איהר גיקריגט". גם עיין בעלים לתרופה במכתב מיום א' הושענה רבה תר"ד: שמעתי מפיו שאמר לי זאת. ברוך אלקינו שבראנו לכבודו והבדילנו מן התועים. אין צווייען - אויף מיר וואלט איר גקריגט וכו' וכו'. ועדין עדין אני מחיה עצמי בזה וכל חיותי הוא בזה.

^{לז} עיין טעם זקנים קונטרס ח'.

מתנגדים אויף די ספרים! מיר זענען (מאקע) ווייט פון פאלגן, אבער ברוך ה' מיר זענען דאך נישט קיין מתנגדים!^{לח}.

(ר' נחמן: ר' נתן שרייבט דאך אין די בריוול^מ, "וואס וואלט איך געטוהן ווען איר ווארפט מיר אויך שטיינער?!...") אין דעם עולם איז דא אזא מין העלמה אויף דאס חיות פון אלע וועלטן, אויף דעם רחמן פון אלע וועלטן, אויף דער וואס איז זיך מוסר נפש אלע טאג צו בעטן פאר אלעמען!

אט דאס זאגט דוד המלך^מ: "וְאֲנִי בַּחֲלוֹתֵם לְבוּשֵׁי שָׂק" - בשעת זיי זענען געווען קראנק האב איך זיך אנגעטוהן א זאק און איך האב געבעטן גאט פאר זיי; און זיי - "וּבְצִלְעֵי שְׂמֹחוֹ וְנִאֶסְפוּ"^{מא}.

דער אמת'ער צדיק איז דאך אזא מין רחמן, אזא מין מליץ טוב פאר אלע אידן, ער איז אויף יעדן מליץ טוב. דארף מען זיך טאקע מחיה זיין דערמיט.

מען מאכט טאקע אלע טאג א ברכה: "שְׁלֵא עֲשֵׂנִי גוֹי!". 'אזוי' ווערט געבראכט^{מב}, מען לויבט אז עס נישט פארביטן געווארן די נשמה. אבער (- גם יש לומר), פשוט - לויב דעם אויבערשטן, ברוך ה', איך שטיי אויף און איך האב אמונה אין דיר, איך גלויב אין דיר, איך בין נישט געווארן קיין גוי, קיין כפירה חלילה; ווער ווייסט וואס עס טוהט זיך אפ א נאכט מיט א מענטשן!?

^{לח} עיין עלים לתרופה במכתב מיום ה' ראה תר"ד: סוף כל סוף הכל יתקנו, אף מה גדלו חסדי ה' שאנו יודעים מהעוסק בתקוננו, ואין אנו מתנגדים חס ושלום על המשתדל בהצלתנו לנצח, אשרינו אשרינו וכו'. ברוך אלהינו וכו, ועוד הרבה במכתבים.

^{לט} עיין שם במכתב מיום ד' תצוה תקצ"ה.

^מ תהלים לה, יג. ובמצו"ד: בחלותם - כשהיו חולים היה לבושי שק והייתי מענה נפשי בצום בעבורם.

^{מא} עיין גם חיי מוהר"ן אות שצ"ו מה שמפרש עה"פ "ואנכי אפדם".

^{מב} עיין מגן אברהם על או"ח סי' מ"ז סק"י. גם עיין ליקוטי הלכות הל' ברכת השחר ה"ג, אות י': וזה בחינת ברכת השחר, בחינת ברכת שלא עשני גוי ועבד ואשה שמברכין בכל בקר על שלא נחלפה נשמתו בנשמת גוי ועבד ואשה, כמבאר בכתבי האריז"ל. נמצא, שעקר אלו הברכות הוא על שנוצל נפשו מבחינת החליפין הנ"ל שנמשכין מהיכלי התמורות, שהם בחינת החליפין של בן המלך הנ"ל שנחלף.

"מודה אני לפניך", איך האב אמונה אין דיר, איך גלויב אז מיין אויפשטיין איז נישט קיין טבעיות אז בלויז מען שטייט אויף, נאר "שהחזרת בי" - דו האסט מיר אומגעקערט מיין נשמה "בחמלה"! איך לויב דיר 'שהחזרת בי נשמת'; אט דאס גיט שוין אריין אן אמונה אין דעם מענטשן - א נייע אמונה - 'מיין אויפשטיין איז נישט קיין מקרה, נאר דו האסט מיר אומגעקערט מיין נשמה!'.
❖

זיין איינציגסטע טרייסט

אז דער אויבערשטער העלפט טאקע, מען גיסט זיך אפ נעגל וואסער, מען שטייט אויף, מען איז זיך מכין, מען זעצט זיך אוועק ביים טיש, און וואס מען טוהט עפעס, איז דאס א נחת רוח למעלה.

עס איז א לשון פונעם זוהר דא²²: "זינט דער בית המקדש איז חרוב האט נישט דער אויבערשטער קיין נחמה נאר אז א איד שטייט אויף חצות אין דער צייט!" - אט דאס איז זיין נחמה. וויפיל מען איז אים מנחם האט ער נישט קיין נחמה נאר מיט דער זאך!

אז מען זאל וויסן דאס גרויסקייט דערפון, וואלט נישט געווען קיין שום שוועריקייט אויפצושטיין... נאר אזוי ווי מען קען טאקע נישט וויסן, דארפן מיר גלויבן! דאס גרויסקייט איז געוואלדיג גרויס, געוואלדיג גרויס!

שטיי אויף און טוה עפעס, טוה 'עפעס' אין דער צייט.

עס איז דא א לשון וואס שטייט אין די הקדמה פון תיקונים²³: דער קמרוג פון דעם יצר הרע איז בכל יום ויום, ער איז מקטרג אויף יעדן איינעם בכל יום ויום. זאגט דער זוהר, "הבא להרגך" - דאס איז דער יצר הרע, ווייל בכל יום ויום איז ער מקטרג אויף

²² [עיין זוהר חדש פר' אחרי].

דעם מענטשן מיט אלע מיני (מענות. על כן העצה היא) "השכם" - פעדער זיך, שטיי אויף גאנץ פרי.

אונזערע לייט פלעגן זאגן, מען דארף אויפשטיין נאך פאר אים. "השכם" - שטיי אויף פריער און רעד צום אויבערשטן דיבורים נאך איידער ער הויכט אָן רעדן דארטן.

ווייל וואס קומט ער מקטרג זיין? ער האט געקוקט, ער האט געטראכט, ער האט געטוהן. (והשי"ת אומר לו: "ער האט מיר שוין דערציילט פריער, איך האב שוין פון אים געהערט פריער נאך פאר דיר - ער האט מיר שוין אליין דערציילט!"^{מ"ה}).

(השואל: דאס מיינט מען דעם "השכם"?) יא, שטיי אויף פריער, דערצייל דעם אויבערשטן, דערצייל דעם אויבערשטן פריער.

יעדעס דיבור וואס עס איז דא פונעם רבי'ן, איז דאך עס א דיבור אויף איצטער און אויף שפעטער, א רפואה, א רעצעפט^{מ"ו}.

דער רבי גיט נישט קיין שווערע רעצעפטן; אז דער רבי זאגט^{מ"ז}: "יש להקל אופן התשובה על החוטאים" - איז עס דער גאנצער ספר אזוי!

די גרינגסטע פרנסה וואס א מענטש האט נאר - וואס ער זאל נאר נישט טוהן, איז ער דאך פארט משועבד; אז ער האט א קלייט - לויפט ער פרי און ער קויפט. אבער

^{מ"ה} עיין ליקוטי הלכות הל' הרשאה ה"ג, אות ז': על ידי שאדם מתבודד בינו לבין קונו ושופט את עצמו על כל מעשיו שעשה ומעורר עצמו לעבודת ה' יתברך בכל פעם ועל ידי שיש משפט למטה אין דין למעלה כנ"ל, ובפרט אם זוכה להתעורר עד שעושה משפט בעצמו ממש, דהינו שמתענה ומסגף עצמו אף על פי שאינו עולה לכלום נגד מעשיו כנ"ל, אף על פי כן מאחר שהוא בעצמו עושה הדין בעצמו על ידי זה מבטל ממנו כל הדינים שלמעלה, אף על פי שעושה אלפים ורכבות יותר בלי שעור וערך, אף על פי כן מבטל כלם על ידי המשפט שלו ששופט את עצמו כנ"ל, כי כשיש דין למטה אין דין למעלה.

^{מ"ו} עיין שיחות הר"ן אות ר"ז: אמר: לפעמים אני מדבר איזה דבור לאיזה אדם, ואין הדבור עושה פעלתו עד לזמן רחוק. כמו שיש כשנותנין איזה סמים לרפואה. לפעמים הסם עושה פעלתו ומועיל מיד ולפעמים צריך הסם לשהות בתוך האדם איזה זמן ואחר-כך הוא עושה פעלתו. כמו-כן יש דברים שהוא מדבר שהם מנחים אצל האדם ואינם מעוררים אותו עד לזמן רחוק. אבל סוף כל סוף יעשה הדבור פעלתו ויועיל בודאי.

^{מ"ז} ספר המידות - ערך 'תשובה', אות י"ט.

'דאס' - וואס איז דאס א שווערע זאך? אז דו גיסט זיך אפ נעגל-וואסער, דו מוסט זיך אָן, דו זעצט זיך אוועק, און דו נעמסט א ספר - א "שערי ציון", תפילות, דאס, יעניץ, און דו עפנסט דאס מויל און דו רעדסט א דיבור צום אויבערשטן - וואס איז דאס אזא מין שווערע זאך? אזוי שווער איז דאס?! ס'איז גארנישט שווער!

די גרינגסטע עבודה בגשמיות איז שווערער ווי די שווערסטע עבודה ברוחניות! וואס איז די שווערסטע עבודה ברוחניות? די שווערסטע עבודה איז אויפשטיין חצות און רעדן צום אויבערשטן דיבורים; ביי די גרינגסטע עבודה בגשמיות לויפט ער דארט ארום און ער טוהט^מ.

נאר מען רעדט נישט דערפון, מען איז נישט מטעים דער זאך. מען דארף דאס גוט אריינקלאפן אין קאפ אריין - 'אט דאס איז עס, דאס דארף מען טוהן! מיר זענען דאך ארומגענומען מיט קטרוגים; אט דאס איז דער פדיון, "חצות מסוגל כמו פדיון"^{מט}, מאך זיך א פדיון אלע טאג, שטיי אויף.

יעדעס דיבור וואס דער אמת'ער צדיק רעדט איז מלא רחמנות - דער דיבור איז מלא רחמנות! ער איז פול מיט רחמנות, ער איז פול מיט אזא מין עמקות'דיגע רחמנות! דער דיבור לייגט זיך אים אריין אין אלע ביינער!



^{מח} עיין ליקוטי הלכות הל' ערבית ה"ד, אות ז': וכמו ששמענו פעם אחת משיחותיו הקדושים, שאמר בפיו הקדוש בצחות מתיקות נעימות שיחתו הקדושה והנוראה מאד מאד עד אין סוף ואין תכלית, שהעבודה הגדולה שבגדולות בעבודת ה' יתברך קלה ביותר לעשות מעסק קטן שמטריחין עצמן בשביל פרנסה ועסקי העולם הזה. כי הלא אנו רואין כמה יגיעות יגע אדם בשביל לנסע על איזה יריד, שתכף במוצאי שבת צריה לטרוח ולחפש אחר עגלה ונחפז מאד לטען סחורתו על העגלה ביגיעה גדולה. ואחר כך צריה לנסע כל הלילה ולנודד שנה מעיניו. ומשבר כל גופו מחמת שצריה לישב על עגלה טעונה ושאר טרחות ויגיעות פיוצא בהן פידוע להעולם. ואחר כך צריה לעמד כל היום על רגליו וכו' ובפרט בימות הקר העצום וכו'. וכל אלו היגיעות והטרחות הכבדות והקשות הוא מטריח עצמו על ספק. כי ספק אם ירויח איזה רוח קטן וספק אם יאבד ההוצאות פידוע להעולם. נמצא שעל עסקי פרנסת העולם הזה מטריחין עצמן כל כך ביגיעות כאלה על ספק רוח קטן. והעבודה הגדולה שבגדולות היא התפלה, ואף על פי כן כשעומדין להתפלל מתפללין וגומרין התפלה.

דער גוסס זיצט און האקט שטיקער יורה דעה...

איך האב שוין דערציילט אמאל, איך חזר דאס נאכאמאל איבער. מיר האבן געהאט איינעם אין טעפליק - "יוסל", ער האט נאכדעם געוואוינט אין טולטשין. זיינע קינדער האבן איך געקענט. ער פלעגט פארן מיט א פעסל הערינג אויפן יריד - יענע פרנסה... א פעסל הערינג אויף א יריד, אין די קעלט.

אז ער איז אהיימגעקומען פון דעם יריד איז ער פארשלאָפֿט געווארן פון די שניי מיט די קעלט, און די דאקטוירים האבן זיך שוין מייאש געווען פון אים, ער איז פארקילט אינגאנצן, ער האט נישט פון וואס צו לעבן, ער האט נישט צו דוכען (- לנשום).

עמיצער איז אריינגעלאפן צו אים און געזעהן נעבעך אז - - (אט גייט ער אויס). נאך האלבע נאכט גיט ער א קוק, זעהט ער דארטן עס לייכט זיך. האט ער פארשטאנען, מסתמא איז ער שוין נפטר געווארן, ממילא לייכט זיך... איז ער צוגעגאנגען, זעהט ער, יענער איז געזעצן מיט א גרויסן יורה דעה און געלערנט... ער איז געווען א גרויסער למדן אט דער חולה.

מען האט געמיינט אז ער איז שוין דארטן - - - איז ער געזעצן מיטן גרויסן יורה דעה, און ער האט שוין געלערנט נאך חצות...

אזא מין חולה וואס די דאקטוירים האבן אים שוין מייאש געוועזן, איז ער שוין געזעצן און געלערנט נאך חצות!

מען האט געהאט אזא אמונה אינעם רבי'ן, מען האט געפילט - 'אט דאס איז מיין חיות!' ממה נפשך, אויב ער דארף טאקע יא נסתלק ווערן, איז אוודאי גוט אז די נאכט זאל זיין א נאכט פון חצות פריער! - איז דאך אוודאי גוט אזוי.

"מי שיש לו אמונה - חייו חיים!" - אז מען האט אמונה, איז דאס לעבן א לעבן! איז עס געלעבט! עס איז א לעבן! אז מען האט נישט קיין אמונה - איז קיין לעבן נישט!



זיין געניט אין די וועגן

(כנראה ששואלים אותו על דיוק הלשון בתורה ו': "צריך להיות בקי בהלכה", עיין שם אות ד':) פארוואס הייסט א הלכה פונעם שולחן ערוך, "הלכה"? נאר דאס איז א הילוך! די הלכה דאס איז א הילוך אין די תורה^א.

אויב איך האב נישט די הלכה, איז ביי מיר אויסגעמישט; אזוי ווי דער רבי רעדט אין תורה ח'^ב, אין די תורה איז דא זעקס בחינות: אסור-מותר, כשר-פסול, טהור-טמא. דאס איז מיר אויסגעמישט, איך האב נישט קיין הילוך, איך האב נישט קיין גאנג אין די תורה.

אז איך לערן די הלכה, האב איך א הילוך אז אט דאס איז דער גאנג - דאס איז טהור, דאס איז כשר, דאס איז טמא, דאס איז פסול. אז איך האב א הילוך, גיי איך אין דער זאך. אבער אז זיי זענען אויסגעמישט, איך ווייס נישט וואו ס'איז כשר, איז דאס אזוי ווי א מענטש גייט אין וועג און איך ווייס נישט וואו איך זאל גיין, צו דא - צו דא, האב איך דאך נישט קיין הילוך, איך האב נישט קיין גאנג.

אז איך ווייס - דא גיי יא, דא גיי נישט, דא איז טמא, דא איז טהור, האב איך דאך א הילוך, איך ווייס וואו צו גיין.

אז איך האב צוויי וועגן פאר זיך, איין וועג איז טהור, און איין וועג איז טמא, אז איך ווייס נישט - ווייס איך נישט וואו איך זאל גיין; אבער אז איך ווייס יא, האב איך א

^א עיין ליקוטי הלכות הל' ברכת הפירות ה"ה, אות י"ג: עקר בקיאות בהלכה הוא לזכות להלכות כאלו שעל ידם יקיים את דברי התורה, פי לא המדרש הוא העקר אלא המעשה. גם עיין שם הל' בציעת הפת ה"ה, אות ל"ב: ועל שם זה נקראים הלכות לשון הליכה כמו שאמרו רבותינו זכרונם לברכה, אל תאמר הליכות אלא הלכות. הינו שעל ידי ההלכות יזכה לילה בדרך ה' ולשוב אליו יתברך שזהו עקר שלמות עסק התורה שנזכה על ידי הלמוד לשמר ולעשות ולקיים. גם עיין שם הל' פריקה וטעינה ה"ד, אות כ"ט: ועל כן נקראים ההלכות הליכות עולם כי עקר שלמות ההלכה שיזכה על ידי לילה בה להתקרב על ידי לה' יתברך לעבודתו בחינת הליכות עולם שיזכה לשאר על עמדו בקדשה לעולם ועד.

^ב עיין שם אות ו'.

הילוך, האב איך א גאנג, איך האב א גאנג אין די תורה. אט דאס הייסט א הלכה - איך האב א הילוך".

(השואל: ווי קען איך טאקע וויסן און זיין בקי אין דעם דעת פונעם צדיק?) געווענליך (- פארשטייט זיך), מען דארף לערנען אויך, "ולא עם הארץ חסיד"²², מען דארף לערנען די תורה פונעם צדיק, און מאכן פון תורות תפילות, און מקיים זיין וואס מען לערנט; אזוי איז יעדע זאך אין אידישקייט א הילוך.

(רביז"ל אמר:) "אין התבודדות איז מען פלוטעם!"²³. א פלוט הייסט א מבולבל, א מבוהל, נישט קיין מיושב/דיגער. איז אויך דאס אייגענע, ער האט נישט קיין הילוך, א מבוהל. דאס רעדן צום אויבערשטן, דאס ישוב הדעת, דאס גיט דעם מענטשן א הילוך, ער האט א גאנג, ער ווייסט אז אפילו למשל ער איז נישט אזוי גאנג, אבער ער ווייסט 'אט דאס איז דער וועג, דאס איז דער וועג, איך האב א גאנג!' - ער איז בקי אין 'דער' הלכה, ער איז בקי אין 'דער' הלכה, אין דעם הילוך.

(ר' נחמן בורשטיין: דער רבי רעדט דאך דארטן וועגן די 'דרכי התשובה' - א דרך תשובה), אוודאי, אלץ א 'דרך' - א וועג, עס איז א וועג, עס איז אלץ וועגן, "דֶּרֶךְ רְשָׁעִים כְּאֶפְלָה"²⁴, אלץ דרך, "יִשְׂרָאֵל דִּרְכֵי ה' וְצַדִּיקִים יִלְכּוּ בָּם"²⁵ - די דרכי ה' זענען גלייכע וועגן, נאר די צדיקים גייען, און "וּפְשָׁעִים יִפְשְׁלוּ בָּם", אבער דער וועג איז דאך א וועג. דאס איז אלץ א לשון פון וועגן!

²² עיין ליקוטי הלכות הל' גיטין ה"ג, אות כ"ד: כְּשִׂיּוּדֵע הֶעֱצָה אִיךָ לְהִתְנַהֵג זֶהוּ בְחִינַת שִׂיּוּדֵע הַדֶּרֶךְ לִילָה, וְעַל כֵּן כָּל הַתּוֹרָה, שֶׁהִיא בְּחִינַת עֲצוֹת וְהִנְהָגוֹת דְּקִדְשָׁה, נִקְרָאת "דֶּרֶךְ", כְּמוֹ שֶׁכָּתוּב, "בְּכָל הַדֶּרֶךְ אֲשֶׁר צִוִּיתִי אֶתְכֶם תֵּלְכוּ". וְכַתִּיב (תְּהִלִּים קיט), "דֶּרֶךְ מִצְוֹתֶיךָ אֲרוּץ", וְכִיּוֹצֵא בְּזֶה הִרְבָּה, וְכִשְׂאִין יוֹדֵע הֶעֱצָה אִיךָ לְהִתְנַהֵג וְהֶעֱצָה חֲלוּקָה אֲצִלוֹ זֶהוּ בְּחִינַת שְׂאִינוֹ יוֹדֵע בְּאִיזְהוֹ דֶּרֶךְ הוּא מֵהֵלֶךְ, וְעַל זֶה בִּקֵּשׁ דָּוִד הַמֶּלֶךְ עָלָיו הַשְּׁלוֹם (שֵׁם קמג), "הוֹדִיעֵנִי דֶּרֶךְ זוֹ אֵלֶיךָ וְכוּ". (שֵׁם קיט) הַדְּרִיכֵנִי בְּנִתִּיב מִצְוֹתֶיךָ וְכוּ.

²³ אבות פ"ב, מ"ה.

²⁴ עיין שיחות הר"ן רכ"ח: שְׁמַעְתִּי בְשֵׁמוֹ שְׂאֵמֶר: בְּוֹדָאֵי נִמְצְאִים כְּשֵׁרִים אָף עַל פִּי שְׂאִין לָהֶם הַתְּבוּדָדוֹת. אָבֵל אֲנִי קוֹרָא אוֹתָם "פְּלִיטִיס" מִבְּהִלִּים וּמִבְּלָבָלִים. וּפְתָאם כְּשִׂיבּוֹא מְשִׁיחַ וַיִּקְרָא אוֹתָם יְהִיוּ מְעַרְבָּבִים וּמִבְּלָבָלִים. אָבֵל אֲנַחְנוּ נִהְיָ דוֹמִים כְּמוֹ הָאָדָם אַחַר הַשְּׁנָה שֶׁדַּעְתּוֹ נוֹחָה וּמִיִּשְׁבֵּת הֵיטֵב כֵּן תִּהְיֶה דַּעְתּוֹ נוֹחָה וּמִיִּשְׁבֵּת עָלֵינוּ בְּלִי מֵהוּמָה וּבְלָבּוֹל.

²⁵ משלי ד, יט.

²⁶ הושע יד, י.

דער זעלבער וועג, אז דער אויבערשטער העלפט אים, איז עס א 'זכה', גייט ער מיט דעם וועג - אז נישט, אין דעם זעלבן וועג ווערט ער געשטרויכלט; ער גייט דורך אויף דעם זעלבן וועג - און ער פאלט אריין אין דעם וועג!

אזוי איז אין יעדע מצוה, אין יעדער מאמר חז"ל, ביי יעדעם דיבור; וויפיל מענטשן ווערן נתפקר פון די מעשה פון תמר מיט יהודה, פון די מעשה פון ראובן'ען, מענטשן ווערן נתפקר דערפון, און פון נאך מעשיות וואס איז דא אין חז"ל. און דער אנדערער ווערט נתעורר צו תשובה. פארוואס? ווייל אזוי האט דער אויבערשטער געגעבן די תורה; ער האט עס געגעבן אויף א וועג, אז אויב דו וועסט זיין א 'זכה', ווערט עס א 'סם חיים', דו וועסט גיין אזוי ווי מען דארף גיין, דו וועסט נתעורר ווערן צו תשובה דורך דער זאך; און אז דו וועסט זיין א 'לא זכה', וועסטו דארטן ווערן געשטרויכלט. אזוי (- אן דעם) וואלט דאך קיין בחירה נישט געווען, אט דאס איז די בחירה!

אינגאנצן דער שבח פון אידן איז נאר וואס זיי האבן א בחירה, ער קען זיך בוחר זיין^ח. מען האט דיר געגעבן צוויי וועגן, דו זיי דיר בוחר, קלויב דיר אויס, "ובחרת" - קלויב זיך אויס! די תורה זאגט דיר צו^ט: "ובחרת בחיים - למען תחיה אתה וזרעך!" מען זאגט אים צו א ברכה; אבער מען זאגט אים - דו קלויב דיר אויס.



נישט טשעפען דעם שולחן ערוך

(אחד הנוכחים): דער עיקר איז דער זמן, מען דארף היטן דעם זמן. איך האב געהערט אז דער "נפש החיים" האט א גאנצע אריכות קעגן אזעלכע חסידים וואס היטן נישט דעם זמן^פ. זעהט מען אז עס איז געווען

^ח עיין ליקוטי מוהר"ן תניינא סי' נ"ד: אצל אחרים יש דברים שהם מקרחים בהם, אבל אצל איש הישראלי, כל דבר ודבר שהוא עושה, כגון לנסע לאיזה מקום וכיוצא, יש בו עבודה, ועל כן יש לו בחירה על הכל.

^ט דברים ל, יט.

^פ עיין נפש החיים שער ג' פרק ד', ובפרק ח', ומסיים שם בזה"ל: אבל לבך תשית לדעת חכמים בעלי תורה אשר כבר הורונו חז"ל שהעיקר הוא עשיית המצוה בזמנה בכל פרטיה ודקדוקיה חק ולא יעבור, וטהרת המחשבה טובה תצרף למעשה, אז תלך לבטח, וזה וזה יתקיימו בידיך.

חסידים וואס האבן נישט געטוהן אזוי. דער דרך פון דעם רבי'ן איז טאקע צו פאלגן דעם שולחן ערוך, זיך מצמצם זיין צום זמן. דער דרך פון אנדערע איז נישט געווען אזוי, צוליב דעם האט דער "נפש החיים" געשריבן זיין ספר, און ער שרייט - "געוואלד! מען מאכט גאנצענע הכנות, אבער מען טוט מצוות שלא בזמן!" מיר ווייסן אבער, עס איז דא א נאכט פארן דאווענען!

איך האב גערעדט מיט חסידים, זיי האבן געזאגט, 'ווי קען מען, מען דארף דאך מאכן א הכנה?' זאגט מען אים, 'עס איז דא א נאכט פריער, דו קענסט מאכן די הכנות ביינאכט, דער אויבערשטער גיט דיר פריער א נאכט!'

ווער הייסט דיר אויפשטיין אין שוין די הויזן און זיך שטעלן דאווענען? שטיי אויף פריער מיט עטליכע שעה! וועסטו קענען גיין אין מקוה, וועסטו זיך קענען צוגרייטן פארן דאווענען!

דער אויבערשטער גיט מיר נישט אזא מין זמן וואס איך זאל זיך נישט קענען אזוי צוגרייטן צום דאווענען; אז מען האט דיר געגעבן א זמן, קענסטו ברוך ה'!

וואס דען, מיר רעדן דאך דא אויך צו היטן דעם שולחן ערוך, נאר דער חילוק איז אזוי, רבי חיים וואלאזשינער זאגט דאס אויפן ליטווישן וועג, און מיר האבן אמונה אין דעם בעל שם הקדוש און אין אלע צדיקים - און ביי זיי איז דאס נישט געווען; אבער מיטן היטן דעם שולחן ערוך האלטן מיר גלייך מיט זיי ברוך ה'!

(הנ"ל: דער רבי זאגט, "די צדיקים וואס דאווענען שפעט איז עס א טעות!") "שוגים בזה"ס. מיר רעדן נישט קיין שלעכטס אויף זיי, מיר זאגן נאר אז מען דארף טוהן אזוי, מיר רעדן אז דאס איז דער וועג.

(ר' נתן אנשין: דער רבי זאגט דאך²², די וועלט האט צוויי טעותים; אז א צדיק אויב ער האט א טעות - ווערט ער אויס צדיק -) יא. דער רבי האט אזוי געזאגט: "ער איז נישט אויס צדיק", אבער א טעות איז עס. ממילא איז דאך אזוי, איך מאך אים נישט פאר אויס צדיק,

²⁰ חיי מוהר"ן אות תפ"ז: אמר הצדיקים שוגים בזה במה שמאחרים זמן תפלה.

²¹ עיין שיש"ק (חדש) ח"ג, אות ש"ח: רבינו אמר: "צוויי זאכן האט די וועלט א טעות: די וועלט זאגט אז א צדיק קען קיין טעות נישט טאן; טוט ער א טעות - ווערט ער אויס צדיק. איך זאג נישט אזוי: א צדיק קען אויך טאן א טעות, און אז ער טוט א טעות - ווערט ער נישט אויס צדיק!"

אבער דער רבי זאגט - דעם טעות זאל מען נישט טוהן; נאר ער איז ווידער א צדיק, דאס איז נישט מיין עסק.

(אחד הנוכחים הנ"ל: די שאלה איז, וואס איז דער פשט פון 'אמונת חכמים'; די ליטווישע גלויבן אז נאר די חז"ל זיי זענען די חכמים - ²⁰) און דער בית יוסף מיטן רמ"א זענען נישט קיין חכמים!? און דער ט"ז מיטן ש"ך זענען נישט קיין חכמים? און דער מסילת ישרים איז ביי זיי נישט קיין חכמים!?

(הנ"ל: און די אלע אנדערע צדיקים?) אט דאס איז די זאך; קענען מאכן א שינוי - דאס איז נאר אין דער עמקות העבודה, אבער דער זמן פון די עבודה - דאס טאר מען נישט טשעפען. דו קענסט זיך אנגארטלען, מיט אלע מיני זאכענישן, לייג אריין מער כוחות אין תפילה, אבער דאס קנייטשן - נישט. דער זמן איז דער זמן.

(הנ"ל: מען זעהט דאך, קריאת שמע פון ביינאכט, כאטש מדאורייתא איז דער זמן א גאנצע נאכט, אבער חז"ל זאגן אז איינער ליינט קריאת שמע נאך חצות איז ער נישט יוצא, זעהט מען דאך אז די חכמים האבן א כח!?) דאס (- אז מען קען ליינען ביז חצות) איז אויך נאר בדיעבד; לכתחילה אז עס ווערט נאכט, טאר איך אפילו נישט לערנען אויך, סיידן א שיעור קבוע דאס איז אן אנדערע זאך. אז עס ווערט נאכט - נישט עסן, נישט טרינקען, גיי דאוון. נאר בדיעבד איז דא זמנים, אבער לכתחילה!?

ביי מעריב איז דאס נאך מער, ווייל עס כאפט זיך אריין א שינה, ביי מעריב אז עס ווערט נאכט, בין איך מחוייב. אז איינער האט זיך שיעורים קבועים, דארף ער פריער דאווענען מעריב און נאכדעם לערנען די שיעורים קבועים, ווייל עס קען אים אנכאפן די שינה, כאטש ביי מעריב האבן מיר א גרויסן זמן מער ווי אינדערפרי, פונדעס טוועגן לכתחילה דארף מען (גלייך דאווענען).

(הנ"ל: זעהען מיר אבער אז די חכמים האבן א כח צו משנה זיין, איז די חסידים האבן גע'טענה'ט אז זיי זענען אויך חכמים!) אט דאס איז דער טעות! דער בעל שם הקדוש און די (- ותלמידיו) זענען

²⁰ עיני ליקוטי מוהר"ן סי' קכ"ג: העקר והיסוד שהכל תלוי בו, לקשר עצמו להצדיק שבדור, ולקבל דבריו על כל אשר יאמר פי הוא זה, דבר קטן ודבר גדול. ולכלי לנטות, חס ושלום, מדבריו ימין ושמאל, כמו שאמרו רבותינו, זכרונם לברכה (ספרי פרשת שופטים): 'אפלו אומר לה על ימין שמאל וכו'.

נאר געווען חכמים אין דער עמקות פון די עבודה, אבער אין זמנים האבן זיי זיך נישט געמישט.

(הנ"ל: אבער זיי - - ?) מיר רעדן נישט פון זיי, מיר רעדן נאר פון מחדד זיין אונזער זאך, אט דאס איז דער אמת, אט דאס דארפן מיר וויסן. וואס איז מיר א חילוק וועגן זיי? איך וועל אפגעבן דין וחשבון פאר זיי? אז מען וועט זיי פרעגן - וועלן זיי ענטפערן וואס זיי וועלן דארפן ענטפערן. אבער אונז וועט מען זאגן, 'דו האסט דאך געהאט א רבי - דו דארפסט פאלגן דיין רבי; ווער איז געווען דיין רבי? אז אייער רבי האט אייך געזאגט איר זאלט היטן דעם שולחן ערוך - דארפסטו פאלגן דיין רבי'ן? - מיר האבן נישט די אלע תירוצים. וואס איז דאס מיין עסק? איך ווייס וואס וועט זיך טוהן אין יענעם עולם?!

מיר דארפן מחזק זיין אונזער זאך, ברוך ה' מיר האבן אן אמת'ן רבי'ן, און ער האט געזאגט - "דו זאלסט היטן דעם שולחן ערוך!". "איר מעגט קנייטשן מיין ספר ווי איר ווילט - נאר דאס זאלט איר נישט טשעפען!" - אט דאס דארפן מיר וויסן, אט דאס איז אונזער וועג! דער וואס ווערט נקרא אויף דעם נאמען - דארף עס פאלגן! אז איך גיי אין דעם חדר - דארף איך פאלגן מיין רבי'ן?

פארוואס האלטן מיר דעם שולחן ערוך?

(הנ"ל: אבער מיר פאלגן דעם שולחן ערוך - נישט ווייל עס איז דא א שולחן ערוך, נאר אויך ווייל דער רבי האט געהייסן...) ניין ניין! די מתנגדים אויף אונז זאגן אזוי, אז די ברסלב'ער האלטן דעם שולחן ערוך ווייל זייער רבי האט זיי אזוי געהייסן - און נישט ווייל זיי האלטן דעם שולחן ערוך... - די מתנגדים זאגן דאס אזוי.

דער אמת איז אבער - עס איז נישט אזוי; דער אמת איז, דער שולחן ערוך איז אזוי גרויס, אז דער צדיק אמת קען זיך גארנישט רירן אָן דעם! מיר הויבן אָן ביי דעם שולחן ערוך! דער שלחן ערוך איז אזוי הייליג און אזוי גרויס, אז דער וואס איז א צדיק אמת קען נישט רירן דעם שולחן ערוך - ער האט נישט קיין שום כח אים צו רירן!

(הנ"ל: עם שטייט דאך אז דער רבי האט געוואלט מאכן אן אייגענעם הלכה ספר!?) נישט אן אייגענעם, נאר א בירור אין די הלכה! דער רבי האט געוואלט מאכן א בירור הלכה, אז עם זאל זיין גרינג צו לערנען די הלכה בבירור, נישט קיין 'אנדערער' חס ושלום!^{טז}.

ביי יעדעס סעיף אין שולחן ערוך דארף מען האבן דאס ווארעמקייט פון דעם צדיק אז מען זאל מקיים זיין דעם סעיף - דעם עמקות פון דעם סעיף!^{טז}.

עם שטייט באלד אין אנהויב, אין דעם ערשטן סעיף שולחן ערוך (- "שויתי ה' וכו') - אז עם זאל זיין ביי דיר גלייך - אפילו בשעת'ן ליגן!^{טז}. צו מקיים זיין אט דעם סעיף, וואס מער מען רעדט צום אויבערשטן, קען מען דעם סעיף מער מקיים זיין!

און אזוי ווייטער, "חצות" - עם איז א סעיף שולחן ערוך; וואס מען האט מער א שייכות צום רבי'ן מיט קיום, איז מען דעם סעיף מער מקיים; אז נישט - גיב איך א טרעט - -

^{טז} עיין חיי מוהר"ן, אות שמ"ג: אמר אלו לא היה יוצא זה הספר לעולם הינו הספר לקוטי מוהר"ן היה נעשה ענין אחר כי כבר היה לו חשק כמה פעמים לעשות הלכות פסקות על השלחן ערוך לבאר כל דין ודין בהלכה פסוקה או להציג הלכה כדברי מי מהפוסקים אצל כל דין ודין. אף עכשו שיצא זה הספר לעולם לא יהיה ענין הנ"ל. ובאמת חדושים של גמרא פרוש תוספות הם קלים ביותר. ואין אחד מהם יודע הדרך כלל של אותן החדושים, ומי שיודע הם קלים מאד. וצריך לזה להיות בקי בשלש עשרה מדות שהתורה נדרשת בהם.

^{טז} עיין עלים לתרופה במכתב מיום ד' תצוה תקצ"ה: ואין מי שיכניס למוד התורה וקיום התורה בעולם כמו אדוננו מורנו ורבנו זכורנו לברכה על ידי אמתת דרכיו הקדושים שגלה על ידינו ובספריו הקדושים. גם עיין ליקוטי הלכות הל' חזקת מטלטלין ה"ד, אות ב': אי אפשר לזכות לקיום התורה ולהכיר את הבורא יתברך כי אם על ידי אמונת חכמים שהם הצדיקים אמתיים שכבר שברו את יצרם לגמרי.

^{טז} וז"ש ברמ"א או"ח סי' א' סעי' א': 'שויתי ה' לנגדי תמיד'. פסוק זה כלל גדול בתורה ובמעלת הצדיקים אשר הולכים לפני האלהים. כי אין ישיבת האדם ותנועותיו ועסקיו והוא לבדו בביתו, פשיבתו ותנועותיו ועסקיו והוא לפני מלך גדול. ולא דבורו והרחבת פיו כרצונו, והוא עם אנשי ביתו וקרוביו, כדבורו במושב המלך. כל שכן פשישים האדם אל לבו, שהמלך הגדול הקדוש ברוך הוא אשר מלא כל הארץ כבודו, עומד עליו ורואה במעשיו, כמו שכתוב (ירמיה כג, כד) 'אם יסתר איש במסתרים ואני לא אראנו נאם ה' הלווא את השמים ואת הארץ אני מלא נאם ה''. מיד יגיע אליו היראה וההכנעה, ופחד השם יתברך ובשנתו ממנו תמיד, ולא יתביש מפני בני אדם המלעיגים עליו בעבודת השם יתברך. גם בהצנע לכת ובשכבו על משכבו, ידע לפני מי הוא שוכב, ומיד שיעור משנתו יקום בזריזות לעבודת בוראו יתברך ויתעלה.

רבי הערשעלע זידיטשובער - א תלמיד ביים חוזה, כל ימיו האט ער נישט פארפעלט קיין איין נאכט חצות!

האט מען אריינגעבראכט א שקר פון א מכתב - א פאלשער מכתב - אויסצורייסן די נקודה פון חצות...^ט

רבי נתן ברענגט דאך אין די ערשטע הלכה^ט: "די גאולה הראשונה איז געווען ביי חצות לילה, און די גאולה האחרונה וועט זיין דורך די 'פְּשָׁרִים ויראים הקמים בחצות!'"

ווען די וועלט זאל דאס איינהאלטן, וואלט מען שוין לאנג געווארן אויסגעלייזט פון גלות!

האט ער זיך אן עצה געגעבן, זיך געבראכט א פאלשן מכתב, און די וועלט האט אנגענומען דעם מכתב...

(הנ"ל: פארוואס שטייען אויף די ברסלב'ער חצות? ווייל עס שטייט אין שולחן ערוך, צו ווייל דער רבי האט געהייסן?) נאכאמאל דאס אייגענע; ווען מיר האבן נישט דעם רבי'ן, ווער ווייסט צו מיר וואלטן געדאוונט אינגאנצן?!... עס איז דאך א וועלט - א פאלשע וועלט, ווער ווייסט וואו מיר וואלטן איצטער געהאלטן?! ווער ווייסט צו די גאנצע תורה וואלט מען איצטער געהאלטן...



אליין אין א דערפל אן קיין תקיעות

(הנ"ל: די גמרא אין ראש השנה רעדט^ט, אז איינער קען גיין צו איין שטאט וואס דארטן קען מען הערן די ברכות, און אין א צווייטע שטאט דארטן קען מען הערן די תקיעות, דארף ער גיין צו די תקיעות, ווייל

^ט עיין סיפור הדברים בטעם זקנים קונטרס כ"ג.

^ט עיין הל' השכמת הבוקר ה"א, אות ט"ו: ובְּזֶה תְּלוּי הַגְּאֻלָּה בְּכָל־וּבְפָרֵט כְּנ"ל; וְעַל כֵּן הִיְתָה גְּאֻלָּה הָרִאשׁוֹנָה בְּחֻצוֹת דִּיקָא. וְכֵן גְּאֻלָּה הָאַחֲרוֹנָה שְׁאֵנוּ מְקוּיִם בְּמִהְרָה בְּיְמֵינוּ תִּהְיֶה עַל יְדֵי בְּחִינַת חֻצוֹת, עַל יְדֵי הַפְּשָׁרִים וְהִירָאִים עוֹמְדִים בְּכָל לַיְלָה בְּחֻצוֹת.

^ט עיין שם דף לד:

דאס איז א דאורייתא. לאמיר זאגן, עס איז ערב ראש השנה, און איינער קען פארן קיין אומאן, אבער דארטן וועט ער נישט הערן קיין תקיעות, און ער קען פארן אין אן אנדערע שטאט, סאווראן, און דארטן וועט ער הערן די תקיעות ביי דעם סאווראנער, וואו זאל ער פארן?)

א איד איז געווען וואס ער האט געהאט מסירות נפש צו פארן צום רבי'ן אויף ראש השנה פון פוילן, א איד א צדיק". אז ער איז געקומען אין עפעס א דארף לעבן אומאן, "חראסטינווקע", א צוואנציג קילאמעטער, האט ער נישט געוואלט אריינפארן נאך דער צאת הכוכבים. ער האט געהאלטן דארטן ראש השנה אין דעם דארף.

ער האט "נישט" געהערט קיין תקיעות, און ער האט "נישט" מחלל יו"ט געווען - די הלכה איז אזוי. מוצאי יו"ט איז ער געקומען קיין אומאן.

ביי אונז איז אזוי חביב ראש השנה; דאס איז א געוואלדיגע זאך, א איד, געפארן פון פוילן במסירות נפש, און ער איז שוין געווען - - אבער אז ס'איז געווארן יו"ט - ער איז דאך בלויז אכצן קילאמעטער לעבן אומאן, וואלט ער דאך געקענט זיך געבן עפעס אן עצה, אדער געבן עפעס א דריי מיטן גראבן פינגער און זיין אין אומאן ראש השנה, ער האט אבער אלץ מפקיר געווען!

פארוואס? ווייל מען מאר נישט!

כ'האב דיר נאר דערציילט א מעשה פון פארן צום רבי'ן אויף ראש השנה!

ער איז שטיין געבליבן בלויז א אכצן קילאמעטער. "חראסטינווקע" איז בלויז איין סטאנציע פון אומאן, א אכצן-צוואנציג קילאמעטער, עס געדויערט מיט דער באן א שעה צו א דריי-פערטל שעה; איז ער געבליבן דארטן ראש השנה, ער האט קיין תקיעות נישט געהערט, ער האט קיין תפילה ביבור נישט געהאט, און ער איז נישט געפארן אום יו"ט!

זעהסטו ארויס ווי אזוי ביי אונז איז דער שולחן ערוך חשוב!

דער רבי איז גרויס, און דער ראש השנה איז גרויס, אבער - -

דא גייט נישט קיין וועגן - טוהן שלעכט צוליב א מצוה, דאס טאר איך נישט.

אט דאס איז אונזער חשיבות; אזוי ווייט איז דער שולחן ערוך ביי אונז גרויס, אז אפילו קעגן דעם רבי'נס ראש השנה - א געוואלד! - נישטא. און ער האט נישט קיין תקיעות אויך. נישטא.



צוועלף פאמיליעס זיך אויפגעהויבן אויף יו"ט צוליב אן אתרוג...

אין מיינע צייטן איז געווען אמאל, אין אומאן און ארום איז עפעס נישט געווען קיין אתרוג. איז דא א שמעטל, הייסט עס "טערנאווקע", דאס איז צווישן טעפליק און אומאן, דארטן איז געווען אן אתרוג, איינער א גביר האט באקומען אן אתרוג.

אומאן איז דאך געווען א שטאט פון פערציג מויזנט פאמיליעס (!) און עס איז געווען דארטן חסידישע אידן אויך אסאך, מיט אסאך שולן.

זענען מיר ארויסגעפארן פון אומאן, א צוועלף פאמיליעס אונזערע, און מיר האבן דארטן געהאלטן יו"ט אין טערנאווקע - צוליב דעם אתרוג! און אנדערע חסידים - נישט.

עס איז געווען אזא מין שמחה אין דעם שמעטל, דאס גאנצע שמעטל איז געווען מלא שמחה פון די ברסלב'ער חסידים! עס האט גע'שמ'ט דארטן...

(השואל: עס איז געווען דארטן ברסלב'ער חסידים אין טערנאווקע?) גיין, אין דעם גאנצן שמעטל איז נישט געווען קיין ברסלב'ער, דער רב דארט איז געווען גאר א מתנגד אויף אונז, אבער ער האט געמוזט מודה זיין - "איך זעה", זאגט ער, "פון די גרויסע חסידים זיינע איז קיינער נישט געקומען, און די ברסלב'ער חסידים - זיי זענען געקומען!".

(אחד הנוכחים: ר' שלום מלמד [- דער אומאנער רב] האט געזאגט: "איך זעה אז דאס איז דער אמת!")
יא יא, ער האט דאך עס געזעהן, ער איז געווען פון די גרויסע - (היה שייך לחסידות מגדולי המתנגדים).

עם פלעגן אים פרעגן אונזערע מענטשן. זאגט ער, 'מען האט נאך אין זיין לעבן אזעלכע שאלות אים נישט געפרעגט!'. ווער האט דאס געפרעגט? ברסלב'ער חסידים - זיי פרעגן - ער האט געזעהן!



ווער האט נישט געשיקט אין זייערע שולעס?

אט דאס האט מען דאך געזעהן דער לעצטער צייט, ווער האט געהאט מסירות נפש נישט צו געבן די קינדער אין דעם שמד, אין די שולעס? ווער האט געהאט מסירות נפש אין אומאן?

מיינע קינדער האבן נישט איבערגעטראטן דעם שוועל פון די שולעס, נישט מיין זון, נישט מיין טאכטער. דאס איז געווען אן איינשמעלעניש, ווייל צוויי מאל אין יאר איז מען געקומען זוכן, מען האט געקענט דערפאר צונעמען די קינדער און פארשיקן דעם טאטן מיט דער מאמען אויף אייביג...

אנדערע רבנים האבן אונז געזאגט: "איי, מאך דיר נישט משוגע, דו וועסט נישט אויספירן, דו וועסט מוזן, זיי וועלן דיר צונעמען די קינדער!".

דער אויבערשטער האט געהאלפן - זיבן-אכט יאר!

פון די זיבן ביז די זעכצן יאר פירן זיי מלחמה מען זאל געבן די קינדער. און ברוך ה', מיר האבן די קינדער נישט געגעבן. פארוואס? ווייל מיר זענען געגאנגען צום רבי'ן אויפן ציון, מען האט געשריגן אסאך, האט דער אויבערשטער אונז געהאלפן.

(השוואל: עם איז א הלכה טאקע?) קיין הלכה קען מען נישט וויסן; ווען מען פרעגט די הלכה, קען מען נישט ענטפערן אויף דעם, מען קען נישט וויסן וואס מען זאל ענטפערן^א; ווייל אז דו וועסט זיין אין שטוב און דאס קינד וועט גיין אין די שולעס,

^א עיין שיחות הר"ן אות רי"ד: שְׁמַעְתִּי בְּשִׁמּוֹ שְׁאָמַר: כְּשֶׁאָדָם שׁוֹאֵל לְהַצְדִּיק אִם לַעֲשׂוֹת דְּבַר שֵׁשׁ בּוֹ מִסִּירַת נֶפֶשׁ בְּשִׁבִיל הַשֵּׁם יִתְבָּרַךְ, הוּא רְאוּי לוֹ לְהִשָּׁיב וּלְצוּת עָלָיו שְׁלֵא לַעֲשׂוֹת. וְאָף עַל כֵּן הַשׁוֹאֵל אֵין צָרִיף לְקַיֵּם דְּבָרָיו. כֵּן שְׁמַעְתִּי בְּשִׁמּוֹ. גַּם עֵינַי עוֹד מְזֵה בְּחַיֵּי מוֹהַר"ן אֹת ת"ו; יְמֵי מוֹהַר"ת אֹת ל"ה.

וועט דאך דאס קינד אהיימגיין צו דיר און דו וועסט קענען רעדן מיט אים 'דיבורי אמונה'. אבער אז מען וועט דיך פארשיקן, און די מאמען וועט מען פארשיקן, וועלן דאך זיי צונעמען די קינדער, איז דאך עס זייערע קינדער, וועלן זיי אינגאנצן ווערן גויים.

- אזוי האבן אונז רבנים געזאגט: "איז וואס דארפט איר זיך מאכן משוגע? איר וועט דאך במילא נישט אויספירן!".

האבן מיר געענטפערט: "מיר האבן דעם כח פון דעם רבי'נס ציון - אט דאס וועט אונז ראטעווען!". מיר האבן די קינדער נישט אהין געגעבן! מיר האבן אריינגעלייגט אין דעם ציון 'קולי קולות' - אט דאס האט אונז טאקע געראטעוועט.

דער אמת איז, דער כח וואס עס איז דא דורך אמונת צדיקים - דאס איז אן אנדער כח! דער אויבערשטער העלפט, דער אויבערשטער איז מסבב סיבות, דער אויבערשטער גיט טאקע כוחות וואס איז גארנישט קיין מענטשליכע כוחות, עס איז גארנישט קיין כח אנושי, דאס גייט נישט אזוי סתם.

ווער האט זיך טאקע געהאלטן ביי די רוסן? ביי די קאמוניסטן? ברסלב'ער חסידים האבן זיך געהאלטן! [חב"ד אביסל; אין חב"ד האבן אסאך יא געגעבן די קינדער לערנען ביי זיי].

די אלע זיבן-און-צוואנציג מענטשן - צדיקים - וואס מען האט זיי געבעך פארשיקט, פארוואס? ווייל זיי האבן נישט געארבעט אום שבת, די קינדער האבן זיי נישט געגעבן אין די שולעס... (וכדו')^{עב}.

נו, אז מען האט אמונה אין דעם כח פון דעם צדיק, און דער אמת פון דער זאך, אט דאס שיינט, דאס ראטעוועט אויבן, אויבן איז אן אמת'ע וועלט, אויבן הייסט "עלמא דקשומ", מען ווייסט דארטן ביי יעדן איינעם וויפיל נקודות פון אמת איז דא אין אים, און וואס ער וויל. איז כאטש די כוחות זיינען איז זייער - (שוואך), העלפט מען פון אויבן.

^{עב} עיין ספר "שלהבת בכפור" בהפרוטוקול שנתגלתה לאחרונה.

די קינדער מיינע האבן זיך באהאלטן דארט אויפן בוידעם, זענען געקומען די שכנים און גע'מסר'ט - 'אט דארטן האט ער זיך באהאלטן - דארט איז ער!' און מען האט זיי געזוכט. זאג איך, 'איך ווייס נישט וואו זיי זענען - זיי אנטלויפן, זיי ווילן מיך נישט פאלגן, איך הייס זיי גיין - און זיי ווילן נישט גיין, איך שלאג זיי - זיי ווילן מיך נישט פאלגן!...' - מען מוז זיך דאך ראטעווען.

די שכנים פלעגן מסר'ן - 'דארטן איז ער אנטלאפן, דארטן באהאלט ער זיך, זוכט אים דארטן!' - אזוי זיבן-אכט יאר! נו, דאס איז א מענטשליכער כח?! נאר דער כח פון דעם צדיק! דער כח פון דעם רבי'ן!

דער רבי האט אזוי געזאגט^ע: "דופעט אויף מיין כח!" דער רבי איז א בעל כח גדול!^ע א בעל כח גדול! א בעל כח גדול! מען קען זיך אונטערנעמען צו מלחמה האלטן, און האלטן זיך מיטן אמת, מיט אלע זאכן, אז מען האט פאר זיך אזא בעל כח גדול - דער רבי - ער איז א בעל כח גדול!

'אזוי' (- לולא כח רבינו) איז טאקע שווער; די רבנים האבן געזאגט - רבנים - ערליכע אידן - 'מען וועט מאכן ערגער אז מען וועט נישט געבן די קינדער!' זיי האבן נישט געהאט אונזער כח - דעם כח פון דעם רבי'ן האבן זיי נישט געהאט, און דער כח אנושי איז געווען טאקע זייער א שוואכער כח. אבער ברוך ה', מיר האבן געהאט דעם כח, מיר האבן געזעהן טאקע געוואלדיגע כוחות, א כח גדול וואס איז גאר קיין כח אנושי.

^ע עיין עלים לתרופה במכתב מיום ב' שלח תר"ג: ולולי ה' עזרתה לנו שהקדים להאיר בנו כל הטוב אשר היטיב עמנו לידע מאור תורתו הקדושה, ומרמזו הקדושים שכלם הם בחינת אמרות טהורות. שבָּעָה משיבי טעם. ועל כלם כחו הגדול שאינו נפסק לעולם שאמר בפרוש להשען על כחו, דופיט אויף מיין פֶּחַ. לולא כל זאת כבר אבדנו בענינו וכמו שכתוב לולי תורתך שעשעי וכו'. גם עיין שם מכתב מאור ליום ו' בלק ת"ר: ותסתכל ותעין שם מחדש ממש איך דקדקתי בכתבו בבאור היטב. כמו שיצא בקדשה ובטהרה מפיו הקדוש זכרונו לברכה שגם בשאל תחתית יכולין להתקרב אליו. כי מלא כל הארץ כבודו. ואיך צעק בקולו הקדוש ואמר: גאט איז מיט דיר ביי דיר לעבין דיר שרעק דיה ניט. דופי אף מיין כח. קיין יאוש איז גאר ניט פאר האנדין, וכו' עיין שם.

^ע עיין עלים לתרופה במכתב מיום א' נח תקצ"ד: בפרט שאנו סמוכין ונשענים על פח וזכות בעל פח פֶּחַ, אשר הוא זכרונו לברכה בעצמו הזהירנו לבטח על פחו הגדול מאד העולה על הכל.

אזוי איז קעגן דעם יצר הרע אויך; דער יצר הרע איז געוואלדיג גרויס, אז מען האלט זיך אבער אָן באמת אין דעם רבי'ן, האט מען כוחות, באקומט מען כוחות!

דער אויבערשטער זאל העלפן, עס זאל טאקע זיין באמת. דער יצר הרע איז אזוי גרויס אז עס איז א געוואלד, ער קען נעמען די גרעסטע מענטשן - קען ער זיי צוברעכן אויף שטיקער... ער האט א כח. אז מען האלט זיך אבער אין דעם רבי'ן, מיט די עצות, און דער עיקר עצה איז תפילה, העלפט מען פון אויבן, ווערט א נייער כח, באקומט מען א נייעם כח.

עס שטייט^ע: "וְקָנִי ה' יִחְלִיפוּ בַח". וואס איז דער לשון "יחליפו כח"? וואס איז דער לשון 'פארבייטן'? נאר מען נעמט צו זיין שוואכן כח - און מען גיט אים א שטארקן כח; דו האסט דאך שוואכע כוחות - גיט מען אים א נייעם כח, מען מאכט א חילוף, 'דו גיב מיר דיין כח - און איך וועל דיר געבן א נייעם כח!'

מיר דארפן זיך גוט איינ'חזר'ן, מיר זאלן וויסן, דער כח פון דעם רבי'ן איז זייער גרויס! דער רבי האט דאך געשריגן^ע: "געוואלד, זייט אייך נישט מייאש!" דאס איז נישט גלאט-שרייען - 'זייט אייך נישט מייאש' - יענער פאלט דאך, ער חלש'ט, וואס איז דער 'זייט אייך נישט מייאש'? נאר דאס איז אזא כח פון זאגן טאקע - 'זיי דיר נישט מייאש!' - האלט זיך! האלט זיך! אזא כח איז דאס!



דריי ג-א-נ-צ-ע יאר עומד געווען בנסיון!

א מעשה איז דא, מען קען גארנישט אויסמאלן דער זאך, מען האט שוין גערעדט אמאל דא פון אים. איינער איז געווען דארטן א בחור "נמע" (גורעליק הי"ד). אט דער נמע איז געווען פריער א לויבאוויטשער בחור, און נאכדעם איז ער געווארן אונזערס א בחור. ער איז געווען אזא מין ירא שמים, א געוואלד.

^ע ישע'י מ, לא.

^ע שיחות הר"ן קנ"ג.

די רוסן האבן אים גענומען - מען האט אים פארשיקט אויף דריי יאר. ער איז געווען זייער א גוטער בחור, ער האט געהאט ביי זיי חן, האבן זיי אים געגעבן אזא מין סארט ארבעט וואס איז געווען א גליקליכע ארבעט - שטיין אין א באראק ווינטער און איר אנהייצן. אזוי (סתם) האט מען געדארפט שטיין אויף די שניי אין די פרעסט; דאס איז אבער געווען די גרינגסטע ארבעט.

אבער 'לא עלינו', מען האט דאס פאר אים געגעבן, און פאר א נקבה אויך, ביידע האבן געהייצט. זי איז געווען א גלח'ס א טאכטער.

פארשטייט זיך, אז זיי האבן געהייצט אליין - וואספארא נסיון ער האט געהאט - דריי יאר-צייט!

נאכדעם האט ער מיר דערציילט - ער איז געווען מיינער אן אורח אין אומאן, ער פלעגט ארויסגיין אין וואלד [- דארט איז דאך א וואלד], און ער האט אזוי געשריגן קולות ביינאכט: "רבנונו של עולם, טאמער וועסטו מיר נישט געבן קיין כוחות אז איך זאל קענען אויסהאלטן - נעם מיך צו! נעם מיך צו!" - ער האט געשריגן אזוי אז דאס הארץ זאל אויסגיין!

אזוי האט ער אויסגעהאלטן א נסיון פון דריי יאר!

יוסף הצדיק האט געהאט א נסיון פון א יאר¹⁷; ער האט געהאט א נסיון פון דריי יאר!

ווען ער האט דאס מיט מיר גערעדט, האט זיך געגאסן ביי מיר טרערן - 'דאס איז דאך א געוואלדיגער צדיק!'

ער איז נישט געווען קיין ליגענער.

ווען מען האט אים באפרייט, האט די דאזיגע - 'זי' - אויסגעשריגן פארן גאנצן עולם: "אויב עס איז דא א ריינער בחור אין דער וועלט - איז דאס אט דער ריינער בחור!"

¹⁷ עיין מדרש תנחומא וישב פ' ח'.

פון וואו האט ער גענומען די כוחות דערצו? ער האט מיר אליין געזאגט: "אויב איך וואלט געווען אין ליובאוויטש, וואלט איך די כוחות נישט געהאט; נאר אז איך בין געווען ביים רבי'ן, האב איך געוואוסט - עס איז דא א וואלד!"

ער האט געשריגן אזוי אז דאס הארץ זאל אים זיך אפרייסן!

ביי אים איז געווען ניהא אז ער זאל אויסגיין בעסער - אויב נישט עומד בנסיון זיין!
- מיט אזא מין מסירות נפש.

און דאס איז געווען דריי יאר - טאג און נאכט!

אלע האבן אים מקנא געווען אז ער האט די בעסטע שטעלע - ער זיצט און ווארעמט, עס איז אים ווארעם, ער דארף נישט גיין דארטן האקן די גרויסע דעמבעס (- הויכע סארט ביימער).

דארט איז א וואלד פון פינעף טויזנט קילאמעטער - א רוסישער וואלד! דו ווייסט וואס הייסט פינעף טויזנט קילאמעטער?! און דארטן גייט מען און מען האקט די דעמבעס, מען האקט אזוי, מענטשן ווערן גע'הרג'עט. און ער שטייט אינעווייניג און ער ווארעמט, אבער אים איז אזוי ביטער, 'חיינו אינם חיים'!

אט דאס איז דער כח פון דעם רבי'ן, דאס איז דער כח פון דעם רבי'ן!

(ר' נחמן: פינעף טויזנט קילאמעטער?) יא; דארטן איז דא א וואלד פון פינעף טויזנט קילאמעטער וואלד! דארטן זענען פארשיקט מיליאנען מענטשן און האקן דעם וואלד. דארטן איז דא אזעלכע דעמבעס, אזעלכע ביימער, אויב איין אזא בוים פאלט איין - ווערן גע'הרג'עט - איך ווייס? - א טויזנט מענטשן! וואס אַרט עס אים?! ביי דעם רוים זעהט זיך אַן טויזנט מענטשן? גארנישט! א בוים איז ביי אים חשוב'ער ווי א מענטש...

דאס איז געוואלדיגע הויכע בוימער. דריי מענטשן דארפן צוגרייטן אין א טאג-צוויי הונדערט פונט האלץ. א פונט איז זעכצן קילא. דריי מענטשן דארפן דאס צוגרייטן א

טאג, זעגן די דעמבעס, צעהאקן, און דאס דארף מען צושטעלן צו אויטאס; ביז די דריי מענטשן מאכן דאס, ווערן זיי דאך גע'הרג'עט; וואס זעהט זיך דאס אָן ביי זיי?!

פופצן מיליאן מענטשן זענען געווען פארשיקט דארטן! ביי די רוסן זעהט זיך עפעס אָן פופצן מיליאן מענטשן?! פופצן מיליאן ביימער איז אים חשוב'ער ווי פופצן מיליאן מענטשן...

אים האט מען געגעבן אזא מין שטעלע וואס אלע האבן אים מקנא געווען - ער דארף נישט האקן קיין האלץ. אבער אים איז געווען ביטער - "לְמַה לִּי תַיִם פְּאַלְהָה?! תַיִם מְרִים וּמְרוּרִים מִמֶּנֶת!"^{ע"ה}.

פון וואו האט ער דעם כח צו פילן אזא מין זאך? נאר דורך דעם כח פון רבי'ן!

בשעת ער האט מיר דערציילט דער זאך, האט מיר געגאסן טרערן: "רבוננו של עולם, געוואלד! ער איז דאך ממש א איד א צדיק! עס דארפן זיך אלע שעמען פאר אים!"

(ר' נחמן: וואס איז געווען די סיבה וואס מען האט אים פארשיקט?) וואס מיינסטו? פאר די רוסישע עבירות... וואס איז די רוסישע עבירות? לערנען, דאווענען, געבן צדקה - דאס איז די רוסישע עבירות, דערפאר האט מען אים פארשיקט.

(ר' נחמן: צוליב אידישקייט הייסט עס?) אוודאי צוליב אידישקייט!

(אחד הנוכחים: שפעטער איז ער עפעס געגאנגען ראטעווען איינעם^{ע"ה}) יא יא, האט מען אים נאכאמאל פארשיקט... (ומאז לא נודע מה עלה בגורלו, הי"ד).

מיר האבן נאר וואס צו רעדן, א בחור, מיט דעם כח פון דעם רבי'ן, מיט מסירות נפש ממש - אָן קיין שום גוזמא - האט געהאט א נסיון פון דריי יאר - און האט עומד בנסיון געווען! אלע האבן געמיינט אז אים איז גליקליך - און אים איז געווען אזוי ביטער.

^{ע"ה} מתוך נוסח התפילה ממוהרנ"ת שלאחר תיקון הכללי.

^{ע"ט} רבו הריי"צ מחב"ד.

ווי קען דאס זיין א מענטש זאל פילן אזא מין מרירות? מען קען דען אויסמאלן וואס דארטן איז? דארטן איז דאך - דער מענטש פארלירט זיך אינגאנצן; ער האט זיך דען געראכטן אז ער וועט אמאל אהיימגיין לעבעדיג פון דארטן? ווער קען דען אויסהאלטן דארטן די דעמבעס, מיט דעם ווינטער, ווער קען דאס אויסהאלטן? די דעמבעס ליגן אזוי טיף, אין וואסער, דעם מענטש ווערט פארפוילט די פיס און געשוואלן, קיינער האלט עס נישט אויס! די אלע וואס זענען דארטן דא - ווער קומט פון דארטן צוריק? קיינער האלט עס נישט אויס.

לכתחילה שיקט מען זיי אז מען זאל דארטן בלייבן... ביז זיי בלייבן שיקט מען שוין אנדערע אהינצו - דאס איז רוסלאנד...

און ער האט אזא מין שמעלע וואס ער איז אין א שטוב, ער ווארעמט, ס'איז אים גוט, ער דארף נישט גיין אינדרויסן האקן האלץ - און דעם מענטשן איז אזוי ביטער - "למה לי חיים כאלה, חיים מרים ומרורים ממות" - אט דאס איז דער כח פון דעם רבי'ן! אט דאס איז דער כח פון דעם אמת'ן צדיק! אזא כח האט ער! ממילא איז שוין אנדערע זאכן אויך (אנדערש).

(ר' נחמן: אויף אזעלכע בחורים זאגט די גמרא⁹: "עתידים בחורי ישראל שיתנו ריח טוב")! יא יא, אוודאי אוודאי, עס איז דאך א רעש למעלה! א רעש למעלה - געוואלד!

ער האט מיר דערציילט ווי אזוי ער האט געשריגן - ער האט געשריגן אז ער זאל אויסגיין - אזוי האט ער געשריגן! נאר בשעת ער האט אזוי געשריגן מיטן הארץ, איז דאס אליין אויך געווען א כח וואס מען האט אים געגעבן אז ער זאל נישט אויסגיין!

'ווייל' זיין נסיון איז געווען אזוי חשוב למעלה, האט מען אים געגעבן כח אז ער זאל נישט אויסגיין; פון אזעלכע געשרייען דארף מען יא אויסגיין, מען דארף פאלן אויף דער ערד און אויסגיין... אים איז אבער געווען בעסער ניהא אז ער זאל אויסגיין ווי איידער ער זאל נאכאמאל גיין הייצן דארטן טאמער חלילה וועט ער נישט עומד בנסיון זיין.

קעגן וואס דערציילן מיר דאס? דער כח פון דעם רבי'ן איז זייער גרויס! ער איז א געוואלדיגער בעל כח; דארפן מיר זיך האלטן אינעם רבי'ן און האלטן זיך אין די הייליגע ספרים און דאנקען דעם אויבערשטן וואס מיר זענען נישט קיין מתנגדים אויף דעם רבי'ן.



איינגעגעבן די קינדער אלס געשטארבן...

דו געדענקסט ר' נחמן שטערנהארץ^א? ער איז געשטארבן דא (- בארץ ישראל), נחמן פון קריבויראג, דער אלטער נחמן, ר' יצחק'ס א זון, ער איז געשטארבן פאר עטליכע יאר. ער האט פארשריבן זיינע קינדער אז זענען געשטארבן - האט מען זיי אויפגעהערט זוכן... כדי מען זאל נישט גיין זוכן נאך זיי און זיי פארשרייבן צו גיין אין די שולעס, האט ער איינגעשריבן אז דאס קינד איז געשטארבן. אז מען האט גע'מסר'ט, איז מען דאך געווען אין א סכנה.

ביי זיי איז יעדער געווען א גארנישט, די שנאת הדת איז געווען געוואלדיג גרויס.



טאקע זיין מאמע - ר' ישעי'ס (פוקסברומער), זי איז געווען דעמאלט א קינד פון צוויי יאר, און די טאטע מאמע זענען געשטארבן, האבן זיי צוגענומען די קינדער צו זיך, זיי וואלטן ווען אינגאנצן נישט געוואוסט צו זיי זענען אידן. איך בין געווען דעמאלט אין אן אנדער ארט. (בין איך אהינגעקומען) איך האב זיי ארויסגענומען פון דארטן^ב.

^א בן ר' יצחק מבאברניץ בן ר' נתן מדימטרייווקע בן ר' נחמן במוהרנ"ת. עלה לארץ ישראל בשנת תשכ"ז, ונפטר בשנה שלאחריו בחודש אלול שנת תשכ"ח. עיין עוד אודותיו בשיש"ק (חדש) ח"ב, אותיות תש"ט-תשע"א.

^ב עיין שיש"ק במקום אחר: רבי נחמן שווארץ (בן ר' אהרן קיבליטשער, גיסו של רלוי"צ) גנע מרעב הוא ואשתו ביום אחד, הוא יום שביעי של פסח בעירם בערשאד. תחלה גנע רבי נחמן מרעב ונפטר, וכשהלכו לקרא לזוגתו שתבוא להלוית בעלה, מצאוה שגועה אף היא ומתה. ותכף לקחו השלטונות הקומוניסטים את שני ילדיהם שמואל (שהיה אז בגיל שמונה) והילדה שרה עטיל (שהיתה אז בת שנתים)

א געוואלד, א געוואלד. דאס איז נישט אויסצומאלן דאס דאזיגע, מיר קענען דאס נישט אויסמאלן.

(אחד הנוכחים: איר האט זיי מגדל געווען?) די אלע מעשיות דארף מען נישט דערציילן, מיר דערציילן איין ווארט: "דער כח פון דעם רבי'ן איז זייער גרויס!".

איצטער אז מען וויל זיך דערהאלטן, און מען איז זיך מתחבר מיט דעם רבי'ן, מיט זיינע ספרים, מיט זיינע עצות, מיט חברים, איז דאס א כח אז מען זאל זיך קענען ראטעווען!²⁵

דער יצר הרע ברענט איצטער זייער, ער האט ארויסגענומען אלע צען מיני פיילן, פארשמירט מיט אלע צען מיני סמים, ער קאכט און ער ברענט, ער ברענט, ער ווייסט אז עס איז פאר זיין סוף, דערפאר ניצט ער אויס אלעס וואס ער קען, דעריבער מוז מען דאך האבן עפעס א געוואלדיגן כח - אט דער כח איז א געוואלדיגער כח! נאר וואס דען, מען זאל זיך אנהאלטן אין אים! זיך אנהאלטן!

נאך א זאך, מיר דארפן נישט האבן קיין ויכוחים מיט קיין אנדערן, מיר דארפן זיך דערווייטערן פון ויכוחים. עס איז דא וואס האבן ליב מאכן ויכוחים מיט יענעם;

למוסדותיהם. והסתכן רבי לוי יצחק בנפשו, ונסע לעיר בערשאד להשתדל להוציאם מצפריניהם. ואנשי שלומנו ועוד רבים הזהירוהו שלא יסתכן בזה, בפרט אנשי שלומנו שבעיר בערשאד (היה שם מנין מכבד מהם). כי תכף כשירגישו השלטונות שמטרתו כדי להצילם משמד ולגדלם בדרך התורה יגרשוהו לסיביר. והוא בא למשרדיהם וטען עמהם שיש להם שני דודות באומאן (היא זוגתו של רבי לוי יצחק וכן זוגתו של רבי הירש לייב ליפל), ורוצים הם לגדלם. ותכף כשחזר ממשרדיהם הזהירוהו אנשי שלומנו שלא יישן בביתו, כי בודאי תכף יבואו לעצרו על עצם הבקשה, והיה זה נס גמור שנתנו לו אחר כמה ימים כל האשורים לכה, והחזירו את הילדים אחר חצי שנה שכבר היו אצלם, וכך נצלו משמד. ורבי לוי יצחק גדל את שרה עטיל עד עת נשואיה עם רבי ישראל דוד פוקסברומער (קרעדיט: ר' שלמה יהודה ווייצהענדלער). עיין עוד טעם זקנים קונטרס קל"ו.

²⁶ עיין חיי מוהר"ן אות שכ"ב: ולא בלבד אנשי שיהיו מקרבים אלי, אלא אפלו מי שיתקרב לאנשי שלומי, ואפלו מי שרק יגע בהם, בודאי יהיה איש כשר באמת. ולא איש כשר בלבד, כי אם אפלו צדיק גדול מאד יהיה מי שיהיה. גם עיין חיי מוהר"ן אות רכ"ה: אפלו אלו שלא זכו להכיר את רבנו זכרוננו לברכה בחייו, כשיבואו על קברו הקדוש ויסמכו עליו, וילמדו ספריו הקדושים וירגילו עצמם לילך בדרךיו הקדושים הנאמרים בספריו הקדושים, בודאי יש להם על מה שיסמכו. אשריהם אשרי חלקם, ולא יאשמו כל החוסים בו.

פארוואס דארפן מיר האבן די ויכוחים?! מיר דארפן נאר רעדן פון 'זיך' מחזק זיין. אז איך ווייס אז דעם רבי'נס זאך איז אמת, דארף מען זעהן מחזק צו זיין דער זאך; און יענעם - וואס האב איך צו רעדן פון יענעם?! איך האב נישט וואס צו רעדן פון יענעם! וואס קומט ארויס אז איך רעד פון יענעם? וואס וועט ארויסקומען דערפון? אז יענער קומט צו און לאזט מיך נישט, דארף איך זיך ראטעווען, איך זאל ניצול ווערן, אבער ווייטער וואס האב איך צו רעדן פון יענעם? איך וויל גארנישט דן זיין יענעם לכף חוב אויך, איך האב נישט וואס צו רעדן אינגאנצן פון יענעם.

דאס פייער ברענט ארום מיר, דארף מען דאס לעשן; אז איך קען דאס לעשן אביסל ווייטער - לעשט מען אביסל ווייטער אויך - צו אנדערע אויך ראטעווען - אויב איך קען; און אויב איך קען נישט - דארף איך זעהן צו ראטעווען זיך - ארום זיך.



”כַּל אֲשֶׁר יִקְרָא בְּשֵׁם ה' יִמְלֹט”

אמונה דארף אוודאי האבן חיזוק, אמונה דארף האבן תפילה, אויב נישט איז ער אין א סכנה, פון אמונה אליין קען ער פאלן, עס דארף האבן חיזוק - דער חיזוק איז 'תפילה'! אסאך בעטן דעם אויבערשטן. אויף "יְהִי יְדִיו אֲמוֹנָה"²⁷, מאכט דער תרגום: "פרישן בצלוי"; אמונה דארף האבן תפילה.

(ר' נתן אנשין: וואס מיינט דער רבי אז די אמונה אין צדיק דארף גיין מיט דעת²⁸; וואספארא דעת מיינט מען?) די תורה הקדושה! איינער וועט זאגן - ער גלויבט אין דעם אויבערשטן - און ער וועט נישט לערנען תורה?! - אוודאי דארף מען דעם דעת תורה, דעם דעת הצדיק; אמונה אליין מוז דאך האבן חיזוק, די מצוות התורה זענען חיזוק, און דער לימוד התורה איז חיזוק, אזוי האלט זיך די אמונה.

²⁷ שמות יז, יב.

²⁸ עיין ליקוטי מוהר"ן סי' רנ"ה: כְּשֶׁהָאָדָם הוּא מֵאֲמִין בְּהַצְדִּיק בְּלִי שׁוּם דַּעַת אֶפְשָׁר לוֹ לִפְלֵ מִהָאֲמוּנָה, כִּי מֵאֲמוּנָה לְבַד אֶפְשָׁר לִפְלֵ, אָבֵל אִם יֵשׁ לוֹ גַּם דַּעַת שְׂמֵכִין גַּם בְּהַדְעַת, אֲזִי אֵי אֶפְשָׁר לוֹ לִפְלֵ.

פארוואס דער חוקר דארטן וואס עסט מאכלות אסורות, ווערט ביי אים קאליע די אמונה? ווייל עס איז אים אזוי מטמטם דעם נפש אז די אמונה האט נישט קיין פלאץ דארטן. אויב די אמונה האט א חלל אין דער לב פון די טריפה'נע בלוטן, האלט זיך די אמונה, אז נישט - ווערט די אמונה שוואך, די אמונה האט נישט קיין חיזוק. די אמונה מוז האבן חיזוק, די חיזוק איז די תורה הקדושה, די מצוות הקדושות. דער רבי האט מודיע געווען, דער עיקר כח איז בעטן רחמים - בעטן!

א פסוק איז דא אין תרי עשר¹⁵: "וְהָיָה כָּל אֲשֶׁר יִקְרָא בְּשֵׁם ה' יִמְלֹט" - וועט ער ווערן געראטעוועט. כאטש מיר האבן דאך תורה ומצוות, מוז מען נאך ניצן תפילה דערצו; צו תורה מוז מען נאך האבן תפילה אויך - כדי די אמונה זאל זיין ביי מיר גאנץ.

ער לאקערט אויף די אמונה, אויף צו קאליע מאכן די אמונה!

(ר' נחמן: דער תרגום טייטשט אפ 'אמונה', "פרישן בצלוי"; פארוואס דארף דער תרגום משנה זיין?) טאקע אזוי, "ויהי ידיו אמונה", פארוואס דארף זאגן דער תרגום "פרישן בצלוי"? דער תירוץ איז, ווייל אן תפילה איז די אמונה שווער עס זאל זיך האלטן; תפילה - דאס מאכט מיר אז די אמונה זאל זיין שטארק ביי מיר.

נו, דער אויבערשטער זאל אונז העלפן מיר זאלן זוכה זיין מקיים צו זיין.



על הטוב יזכרו ידידינו היקרים

שנדבבו למען הוצאת הקונטרס

המחותנים:

מו"ה מנחם דוד לאנדא הי"ו

וויליאמסבורג

לרגל אירוסיו בתו
למזל טוב

מו"ה יונה פעדער הי"ו

בארא פארק

לרגל אירוסיו בנו החה"ח
סענדר חיים נ"י למזל טוב

הרב יואל בלייער הי"ו

מאנסי

לרגל הכנסת בנו
כמר מרדכי יהודה
לעותומ"צ למזל טוב

מזל טוב מיוחדת לכבוד ידידי

הרב משה אהרן

שטויבער הי"ו

מאנסי

לרגל אירוסיו בתו למזל טוב
חבירך: יוסף מענדל האס

מו"ה יעקב גערטנער הי"ו

קרית יואל

לרגל הולדת הבת
למזל טוב

מו"ה ברוך גודלכסקי הי"ו

בארא פארק

לרגל אירוסיו בתו עב"ג החה"ח
משה יואל הערצאג נ"י
למזל טוב

בקשו רחמים מרובים עבור האברך

אלטר נפתלי

בן-ציון בן מינדל

לרפ"ש

מו"ה אפרים בערנפעלד הי"ו

לעקוואד

לרגל הולדת בנו למזל טוב



זיכרון בהיכל ה'

מרת רחמנה שרה ע"ה בת ר' יצחק הי"ו

נלב"ע י"ב שבט תשע"ט

מו"ה יצחק יעקב ב"ר מרדכי הלוי ע"ה

נלב"ע י"ד ניסן תשפ"ג

מו"ה יעקב ב"ר שמואל הכהן ע"ה

נלב"ע י"ג אייר תשפ"א

מרת פייגא רבקה בת ר' חיים צבי ע"ה

נלב"ע ז' מנחם אב תשפ"ב

תהא נשמתם צרורה בצרור החיים